

Il-Ġurnal Uffiċjali

C 195

tal-Unjoni Ewropea



Edizzjoni bil-Malti

Informazzjoni u Avviżi

Volum 52
19 ta' Awwissu 2009

| <u>Avviż Nru</u> | Werrej | Pagna |
|---|---|-------|
| I <i>Riżoluzzjonijiet, Rakkomandazzjonijiet u Opinjonijiet</i> | | |
| OPINJONIJIET | | |
| Il-Kunsill | | |
| 2009/C 195/01 | Opinjoni tal-Kunsill tas-7 ta' Lujlu 2009 Dwar il-programm ta' stabbiltà aġġornat tas-Slovenja, 2008-2011 | 1 |
| II <i>Komunikazzjonijiet</i> | | |
| KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA | | |
| Il-Kummissjoni | | |
| 2009/C 195/02 | Awtorizzazzjoni tal-ghajjnuna Statali fil-qafas tad-Dispożizzjonijiet ta' l-Artikoli 87 u 88 tat-Trattat tal-KE – Fir-rigward ta' dawn il-każijiet il-Kummissjoni ma tqajjimx oġġezzjonijiet ⁽¹⁾ | 6 |
| 2009/C 195/03 | Komunikazzjoni mill-Kummissjoni li thassar u tiehu post il-Komunikazzjoni Nru 178/05 tal-31 ta' Lulju 2009 dwar l-organizzazzjoni awtorizzata biex tohroġ iċ-ċertifikati tal-awtenticità fil-kuntest tar-Regolament (KE) Nru 620/2009 | 8 |

MT

| | | |
|---------------|---|---|
| 2009/C 195/04 | Komunikazzjoni tal-kummissjoni fuq ir-ritorn għall-vijabbiltà u l-valutazzjoni ta' miżuri ta' ristrutturar fis-settur finanzjarju fil-kriżi attwali taħt ir-regoli tal-għajnuna mill-Istat ⁽¹⁾ | 9 |
|---------------|---|---|

IV *Informazzjoni*

INFORMAZZJONI MINN ISTITUZZJONIJIET U KORPI TAL-UNJONI EWROPEA

Il-Kummissjoni

| | | |
|---------------|--------------------------------|----|
| 2009/C 195/05 | Rata tal-kambju tal-euro | 21 |
|---------------|--------------------------------|----|

V *Avviżi*

PROĊEDURI GĦALL-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni

| | | |
|---------------|--|----|
| 2009/C 195/06 | Notifika minn qabel ta' konċentrazzjoni (Każ COMP/M.5604 – Dong/Kom-Strom) ⁽¹⁾ | 22 |
| 2009/C 195/07 | Notifika minn qabel ta' konċentrazzjoni (Każ COMP/M.5421 – Panasonic/Sanyo) ⁽¹⁾ | 23 |



⁽¹⁾ Test b'relevanza għaż-ŻEE

I

(Riżoluzzjonijiet, Rakkomandazzjonijiet u Opinjonijiet)

OPINJONIJIET

IL-KUNSILL

OPINJONI TAL-KUNSILL

tas-7 ta' Lulju 2009

Dwar il-programm ta' stabbiltà aġġornat tas-Slovenja, 2008-2011

(2009/C 195/01)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(3) tiegħu,

Wara li kkunsidra r-rakkomandazzjoni tal-Kummissjoni,

Wara li kkonsulta mal-Kumitat Ekonomiku u Finanzjarju,

TA DIN L-OPINJONI:

- (1) Fis-7 ta' Lulju 2009 l-Kunsill eżamina l-programm ta' stabbiltà aġġornat tas-Slovenja, li jkopri l-perijodu mill-2008 sal-2011.
- (2) It-tkabbir ekonomiku sod tas-Slovenja fis-snin reċenti, b'medja ta' 5 % fl-2004-2008, kien karatterizzat minn rendiment qawwi tal-esportazzjoni u l-investimenti. Billi l-ekonomija tagħha hija miftuħa hafna, din intlaqtet sew mill-kriżi globali. L-attività bdiet tnaqqas sew matul l-2008, b'waqgħa qawwija fl-ahhar kwart. Fl-istess hin, l-ekonomija wriet żieda fl-ispiza unitarja tax-xogħol. Barra minn hekk, filwaqt li kien sostnut minn żieda qawwija fl-impjiegi u l-pagi, il-konsum privat kien affettwat hażin minn inflazzjoni għolja u tnaqqis fil-fiduċja tal-konsumatur. Bl-użu tal-ispazju għall-immanuvrar fiskali offrut minn żbilanċ u livelli ta' dejn moderati fil-bidu tal-kriżi, l-awtoritajiet adottaw miżuri biex isostnu l-ekonomija, bl-għan li tiġi stabbilizzata s-sistema finanzjarja, jitharsu l-impjiegi u jissahhah il-potenzjal għat-tkabbir, filwaqt li l-kumpanniji jibbenefikaw ukoll minn helsien mit-taxxa li giet deciza qabel il-bidu tal-kriżi. Fl-istess hin, minhabba l-bżonn ta' titjib tas-sostenibbiltà fit-tul tal-finanzi pubbliċi, ittiehdu miżuri ta' konsolidazzjoni u ġie adottat iffrankar ulterjuri wara s-sottomissjoni tal-programm (fil-baġit supplementari li ġie adottat mill-gvern fis-17 ta' Ġunju) biex jilqa' għaž-żieda rapida fl-izbilanċ tal-gvern, minn inqas minn 1 % tal-PDG fl-2008 għal iktar minn 5 % tal-PDG fl-2009 (madwar nofs id-deterjorament jirrifletti x-xogħol ta' stabbilizzaturi awtomatiċi). It-tneħħija tal-istimolu fiskali u r-ritorn għall-konsolidazzjoni baġitarja huma sfida ewlenija għall-quddiem, flimkien mal-bżonn ta' titjib

⁽¹⁾ ĠU L 209, 2.8.1997, p 1, . Id-dokumenti msemmija f'dan it-test jinsabu fuq il-websajt li ġejja: http://ec.europa.eu/economy_finance/about/activities/sgp/main_en.htm

tas-sostenibbiltà fit-tul permezz ta' riforma tas-sistema tal-pensjonijiet. Fil-dawl tal-iżviluppi reċenti fil-pagi u l-produttività, sfida oħra hija li titjeb il-kompetittività permezz ta' politiki adegwati dwar il-pagi u sforzi fil-qasam tar-riċerka u l-innovazzjoni li għandhom jgħinu biex tiżdied l-intensità teknoloġika tal-manifattura.

- (3) Ix-xenarju makroekonomiku li fuqu huwa msejjes il-programm jipprevedi li, wara l-espansjoni ta' 3,5 % fl-2008, il-PDG reali se jonqos b'4 % fl-2009 qabel ma jirkupra għal tkabbir pożittiv u li jkun qed jiżdied matul il-bqija tal-perijodu tal-programm. Meta vvalutat fid-dawl tat-tagħrif disponibbli bħalissa ⁽¹⁾, l-iktar id-data tal-PDG reali għall-ewwel kwart tal-2009 li nharġet wara s-sottomissjoni tal-programm, dan ix-xenarju jidher li huwa bbażat fuq preżunzjonijiet ta' tkabbir favorevoli. It-tkabbir ekonomiku fl-2009 jista' jkun iktar baxx milli pproġettat fil-programm u l-irkupru jista' jkun inqas evidenti fl-2010. Fid-dawl ta' dan ukoll, iż-żieda fil-qgħad tista' tkun xi ftit iktar mgħaġġla milli previst fl-aġġornament. Il-projezzjonijiet għall-inflazzjoni fil-programm, li hija mbassra li timmodera b'mod sinifikanti mill-oghla punt tagħha fl-2008, jidher realistic. L-aġġornament jipproġetta tidjiq iktar ċar tal-iżbilanċ estern minn dak previst mis-servizzi tal-Kummissjoni fl-2009 (minn 5,6 % tal-PDG fl-2008) fl-isfond ta' aġġustament sinifikanti 'l isfel fit-tkabbir fil-pagi tas-settur privat.
- (4) Skont in-notifika fiskali tar-rebbiegha 2009, ir-riżultat għall-iżbilanċ tal-gvern ġenerali tal-2008 huwa stmat għal 0,9 % tal-PDG, f'konformità mal-mira stabbilita fl-aġġornament preċedenti tal-programm ta' stabbiltà, imma fl-isfond ta' inqas tkabbir fil-PDG milli mbassar (riżultat ta' 3,5 % kontra l-4,6 % ppjanat). L-eżekuzzjoni baġitarja kienet ikkaratterizzata minn inqas iżjed milli mbassar. Dan zamm milli tinqabeż il-mira għall-2008, li kien ikun possibbli fid-dawl ta' (i) ir-riżultat tal-2007 li kien ta' iktar minn punt percentwali tal-PDG aħjar milli mistenni fil-programm preċedenti u (ii) tkabbir ta' dhul iktar qawwi fl-2008 milli kien ibbaġitjat. Id-dhul żdied b'7,1 % minflok b'6,4 % kif ipplanat, bi żviluppi pożittivi fit-taxxa fuq id-dhul personali, il-kontribuzzjonijiet soċjali u dhul mhux mit-taxxi. L-infiq żdied b'10,7 % minflok b'7,4 %, b'infiq aktar milli previst fl-investiment pubbliku, it-trasferimenti soċjali u l-kumpens tal-impjegati.
- (5) Skont il-programm aġġornat, l-iżbilanċ tal-gvern ġenerali huwa mmirat li jiżdied b'mod sinifikanti fl-2009, għal 5,1 % tal-PDG, li jirrifletti x-xogħol tal-istabbilizzaturi awtomatiċi u diversi miżuri diskrezzjonarji kif ukoll id-dinamika qawwija ta' trasferimenti soċjali (speċjalment minn arrangamenti ta' indiqar) u kumpens tal-impjegati (gej mill-ftehim li jiġu indirizzati "d-disparitajiet fil-pagi"). Skont il-programm, il-miżuri li jsostnu l-ekonomija, stipulati fil-pakketti ta' stimolu tal-gvern kif ukoll miżuri espansjonarji meħuda qabel il-miġja tal-kriżi (l-iktar helsien mit-taxxa għall-kumpanniji), jitlegħu għal kwazi 2 % tal-PDG. Fl-istess hin, ġew adottati miżuri ta' konsolidazzjoni fil-forma ta' żieda fid-dazji tas-sisa u ffrankar fl-infiq fuq il-kont tal-pagi tas-settur pubbliku, konsum intermedju u investiment. Tal-aħhar thabbiru fil-programm ta' stabbiltà u wara ġew biss parzjalment ikkonfermati fil-baġit supplementari. Il-programm ibassar twessigh tal-iżbilanċ strutturali, jiġifieri l-iżbilanċ aġġustat ċiklikament li ma jinkludix il-miżuri ta' darba u miżuri temporanji oħrajn, b'1¼ punti percentwali tal-PDG (ikkalkulat bil-metodoloġija maqbula komunement), li jipponta lejn qagħda fiskali espansjonarja.
- (6) L-istrategija tal-programm għall-medda medja taż-żmien hija li jitnaqqas l-iżbilanċ tal-gvern ġenerali matul il-perijodu tal-programm permezz ta' aġġustament fil-fażi inizjali, minn kemm kemm 'il fuq minn 5 % tal-PDG għal 3,4 % tal-PDG fl-2011. L-iżbilanċ ewlieni jitjeb kemm kemm iktar malajr minhabba żieda pproġettata fil-piż tal-imghax. Il-programm jikkonferma l-oġġettiv tal-medda medja taż-żmien (MTO) għall-pożizzjoni baġitarja tas-Slovenja biex ikun hemm żbilanċ strutturali ta' 1 % tal-PDG imma, filwaqt li jbassar progress lejn l-MTO mill-2010 'l quddiem, ma jbassarx li se jintlaħaq l-MTO fi żmien il-perijodu tal-programm. Fid-dawl tal-ghan ta' "irtirar tal-istimolu fiskali b'konformità mal-irkupru ekonomiku sal-2011", il-konsolidazzjoni prevista taqa' predominantement fuq in-naħa tal-infiq, immexxija minn tnaqqis fis-sussidji b'punt wiehed percentwali tal-PDG bejn l-2009 u l-2011. L-iskema ta' sussidju tal-pagi għandha titneħħa gradwalment fl-2010 u l-miżuri ta' stimolu li jifdal fuq in-naħa tal-infiq jitneħħew gradwalment fl-2011. Iż-żieda pproġettata fil-piż tal-imghax bi ¼ ta' punt percentwali tal-PDG matul il-perijodu tal-programm jitpaċa bi tnaqqis fil-kumpens tal-impjegati bħala sehem mill-PDG. L-envelopp għal trasferimenti soċjali huwa ppjanat li jkun iffriżat sa tmiem l-2010 (fil-livell milhuq fl-ewwel nofs tal-2009).

⁽¹⁾ Il-valutazzjoni tqis b'mod partikolari t-tbassir tas-servizzi tal-Kummissjoni tar-rebbiegha 2009, imma wkoll tagħrif ieħor li sar disponibbli minn dak iż-żmien 'l hawn.

Id-dhul huwa previst li joghla b'madwar ½ punt perċentwali tal-PDG fl-2010. Il-proporzjon tad-dejn gross tal-gvern, bi stima ta' 22,8 % tal-PDG fl-2008, huwa pproġettat li jiżdied b'madwar 13,5 punti perċentwali matul il-perijodu tal-programm. Iż-żieda mdaqqsqa fl-iżbilanċ primarju jammonta għal aktar minn nofs iż-żieda fil-proporzjon tad-dejn imma l-effett valanga u aġġustament sinifikanti tal-fluss tal-istokk fl-2009 li jirrifletti r-rikapitalizzazzjonijiet u l-operazzjonijiet ta' likwidità biex jiġi sostnut isettur finanzjarju jikkontribwixxu wkoll.

- (7) Ir-riżultati baġitarji fil-programm huma suġġetti għal riskji li jkunu inqas milli previsti tul il-perijodu tal-programm kollu. L-ewwel nett, it-tkabbir ekonomiku jista' jkun iktar baxx milli pproġettat fil-programm. It-tieni, kif issuġġerit mill-baġit supplimentari adottat wara li ntbagħat il-programm, l-iffrankar mill-infiq imħabbar fil-programm ta' stabbiltà għall-2009 dwar konsum intermedju u l-investiment jista' ma jkunx realizzat fis-shih. Hemm ukoll riskji ta' nfiq aktar milli previst: pereżempju, it-trażżin ulterjuri mbassar fil-kont tal-pagi għadu jrid jiġi nnegozjat mal-imsieħba soċjali. Ukoll, tista' tkun diffiċli li tiġi żgurata t-treġġija lura ppjanata tal-miżuri ta' stimolu fuq in-naħa tal-infiq, li jikkonsistu l-iktar minn sussidji. It-tielet, b'żieda mal-impatt ta' tnaqqis possibbli fit-tkabbir ekonomiku, mill-2010 'l quddiem jista' jimmaterializza tnaqqis fid-dhul; speċjalment fit-taxxi indiretti. Finalment, il-garanziji mdaqqsqa tal-gvern ipprovduti bhala parti mill-miżuri ta' sostenn tas-settur finanzjarju jikkonstitwixxu riskju ulterjuri għall-miri baġitarji (l-infiq jiżdied jekk u meta l-garanziji jkollhom jithallsu). Ir-riskji negattivi għall-miri baġitarji aggravati minn incertezza dwar l-aġġustament tal-fluss tal-istokk jimplikaw li l-proporzjon tad-dejn jista' joghla iktar malajr milli pproġettat fil-programm.
- (8) L-impatt baġitarju fit-tul tat-tixjih tal-popolazzjoni fis-Slovenja huwa ferm oghla mill-medja fl-UE, l-iktar b'riżultat ta' żieda pproġettata relattivament għolja fl-infiq fuq il-pensjonijiet bhala sehem mill-PDG tul id-deċennji li ġejjin. Il-pożizzjoni baġitarja fl-2008 stmata fil-programm, li hija aghar mill-pożizzjoni tal-bidu tal-programm preċedenti, aggravat il-ħsara tal-impatt baġitarju tat-tixjih tal-popolazzjoni fuq il-lakuna tas-sostenibbiltà. It-tnaqqis tal-iżbilanċ primarju matul il-medda medja taż-żmien, kif imbassar fil-programm, u riforma ulterjuri tal-pensjonijiet immirata lejn trażżin fiż-żieda sostanzjali finfiq relatat mal-età, b'mod partikolari billi jiġu inkoraġġiti hajjiet itwal fix-xogħol, jgħinu biex jtnaqqsu r-riskji għoljin għas-sostenibbiltà fit-tul tal-finanzi pubbliċi.
- (9) Il-qafas baġitarju Sloven joffri ambitu għal titjib, speċjalment fil-qasam tal-kontroll tal-infiq fid-dawl tad-dipendenza tal-istrategija ta' konsolidazzjoni fuq it-trażżin tal-infiq. Fl-istess hin, l-effiċjenza u l-effettività tal-infiq pubbliku, inkluż fil-qasam tal-kura tas-saħħa, jistgħu jissahħu sabiex jgħinu biex ikun żgurat li t-trażżin tal-infiq ma jikkompromettix il-livell tas-servizzi pprovduti. Biex jintlaħaq dan l-għan, il-gvern biħsiebu jintroduċi bbaġittjar ibbażat fuq ir-rendiment sa miċ-ċiklu baġitarju li jmiss (2010-2011) imma l-programm ma jipprovdix dettalji ta' kif dan se jsir fil-prattika.
- (10) Is-Slovenja adottat diversi miżuri biex thares l-istabbiltà tas-settur finanzjarju. Fil-ħarifa tal-2008 giet introdotta garanzija bla limitu tal-gvern fuq id-depożiti bankarji tal-individwi. Barra minn hekk, il-gvern huwa intitolat li juża t-tipi ta' miżuri li ġejjin: (i) self lill-istituzzjonijiet ta' kreditu, kumpanniji ta' (ri)assurazzjoni u kumpanniji tal-pensjonijiet, u investimenti fil-forma ta' valur proprjetarju fihom; (ii) garanziji governattivi lill-istituzzjonijiet ta' kreditu għar-rifinanzjament tal-operazzjonijiet; u (iii) xiri tal-prensjonijiet mingħand istituzzjonijiet ta' kreditu. Dawn il-miżuri huma ppjanati li jitnehhew gradwalment sa tmiem l-2010. Il-massimu tal-volum kumplessiv tal-garanziji tal-gvern ġie stabbilit għal EUR 12 biljun (33 % tal-PDG). It-tieni sett ta' miżuri, adottat fil-bidu tal-2009, fih skema ta' garanzija mill-gvern għas-self tal-banek lill-intrapriżi u r-rikapitalizzazzjoni tal-Bank Sloven tal-Esportazzjoni u l-Iżvilupp u tal-Fond għall-Intraprenditorjat (li flimkien jammontaw għal 0,6 % tal-PDG). Finalment, il-gvern iddepożita temporanjament ir-rikavat ta' xi hrug ta' bonds reċenti mill-banek.
- (11) F'konformità mal-Pjan Ewropew ta' Rilanċ Ekonomiku maqbul mill-Kunsill Ewropew f'Diċembru 2008, is-Slovenja adottat żewġ pakketti ta' stimolu. Flimkien ma' ħelsien mit-taxxa li jgawdu minnu l-kumpanniji li giet deciza qabel il-bidu tal-kriżi, il-miżuri ta' stimolu għandhom jitilgħu għal kważi 2 % tal-PDG u għandhom ikunu parzjalment iffinanzjati mill-miżuri ta' konsolidazzjoni mħabbra u diġà adottati. Abbażi tal-baġit supplimentari, l-impatt nett jammonta għal madwar 2 % tal-PDG. Il-miżuri jidhru li huma reazzjoni adegwata għat-tnaqqis ekonomiku peress li l-ispazju mholli għal immanuvrar fiskali offrut mil-livelli moderati tal-iżbilanċ u tad-dejn qabel il-kriżi huwa mrażżan mill-isfidi ta' sostenibbiltà fit-tul.

Il-miżuri ta' stimolu jistgħu jitqiesu bħala f'waqthom u mmirati peress li jiffokaw fuq it-tnaqqis tad-deterjorament fis-suq tax-xogħol u jsahħu l-potenzjal tat-tkabbir u l-kompetittività billi jstimolaw l-investiment f'teknoloġiji ġodda u r-riċerka u l-iżvilupp. It-tielet sett ta' miżuri, li jalloka mill-ġdid parti mill-fondi miż-żewġ pakketti precedenti minhabba li kienu f'it li hadu l-iskema ta' sussidju għall-pagi, gie adottat mill-gvern wara li tressaq il-programm. Dan jipprevedi sostenn ulterjuri għas-suq tax-xogħol u trasferiment ta' somma f'daqqa lil individwi żvantaġġati. Il-miżuri ta' stimolu relatati mal-infiq (l-iktar mas-sussidji) huma maħsuba li jkunu temporanji - validi għal sena jew tnejn - imma l-miżuri li jifdal, inkluż, il-helsien tat-taxxa deciz qabel, huma ta' natura permanenti. Investiment infrastrutturali li għaddej għandu jipprovi sostenn ulterjuri għall-irkupru. Il-miżuri adottati mill-awtoritajiet huma relatati mal-aġenda ta' riforma għal terminu medju u mar-rakkomandazzjonijiet speċifiċi għall-pajjiż li ġew proposti mill-Kummissjoni fit-28 ta' Jannar 2009 skont l-Istrateġija ta' Lisbona għat-Tkabbir u l-Impjiegi u approvati mill-Kunsill Ewropew tar-Rebbiegħa fid-19 ta' Marzu.

- (12) Wara ż-żieda qawwija fl-2009 l-iżbilanċ huwa pproġettat li jikkien gradwalment, speċjalment fl-2010. Meta jitqiesu r-riskji għall-miri baġitarji, l-iżbilanċ mhux se jinġieb lura għal taht il-valur ta' referenza ta' 3 % tal-PDG sa tmiem il-perijodu tal-programm (2011). L-iżbilanċ tal-2009 x'aktarx li jikber sostanzjalment, possibbilment sa punt fejn jaqbeż il-mira tal-programm. Il-qagħda baġitarja fil-programm fl-2010 u l-2011 ma tiżgurax titjib strutturali adegwat fid-dawl tal-isfida ta' sostenibbiltà fit-tul, sakemm ma tiġix segwita r-riforma tal-pensjonijiet u ma jiġux indirizzati r-riskji msemmija hawn fuq għall-miri baġitarji, b'mod partikolari billi jieqaf l-istimolu ladarba l-irkupru jibda jaqbad, jiġu implimentati miżuri ulterjuri ta' konsolidazzjoni u jiġi żgurat kontroll strett fuq l-infiq. Barra minn hekk, l-aġġustament previst fl-2011 għandu jithaffef fid-dawl tat-tishih ipproġettat tat-tkabbir ekonomiku.
- (13) Fir-rigward tar-rekwiżiti ta' data speċifikati fil-kodiċi tal-kondotta għall-programmi ta' stabbiltà u konverġenza, il-programm fih xi lakuni fid-data meħtieġa u dik fakultattiva ⁽¹⁾.

Il-konkluzjoni ġenerali hi li l-politika fiskali fis-Slovenja se tkun espansjonarja fl-2009 f'konformità mal-Pjan Ewropew ta' Rilanċ Ekonomiku (PERE). Is-Slovenja adottat miżuri li jappoġġjaw l-ekonomija f'konformità mal-ispazju għall-immanuvrar offrut mil-livelli moderati tal-iżbilanċ u d-dejn fil-bidu tal-kriżi, li flimkien mal-helsien mit-taxxa li jgawdu minnha l-kumpanniji deciza qabel il-bidu tal-kriżi, jidhru li huma reazzjoni adegwata għall-PERE. Dawn huma f'waqthom, immirati u parzjalment temporanji. Barra mis-sostenn għall-ekonomija u l-impjiegi, huma għandhom il-mira li jkabbiru l-potenzjal tat-tkabbir u l-kompetittività billi jstimolaw l-investiment f'teknoloġiji ġodda u r-riċerka u l-iżvilupp. Fl-istess hin, peress li l-ispazju għall-immanuvrar fiskali huwa limitat mill-isfida ta' sostenibbiltà fit-tul, ġew adottati miżuri ta' konsolidazzjoni biex jghinu l-finanzjament tal-miżuri ta' stimolu. Il-programm ihabbar iffrankar addizzjonali għall-2009 li jidher li kien ikkonfermat biss parzjalment fil-baġit supplimentari adottat fis-17 ta' Gunju. Minn hemm 'il quddiem, il-programm jippjana ritorn għal konsolidazzjoni fiskali, b'titjib fil-bilanċ strutturali primarju fl-2010 u, għalkemm f'livell iktar baxx, fl-2001, imma l-iżbilanċ mhux imbassar li jinżel taht il-valur ta' referenza ta' 3 % tal-PDG sa tmiem il-perijodu tal-programm. L-istrateġija baġitarja hija suġġetta għal riskji li tmur aghar milli previst, peress li t-tkabbir ekonomiku jista' jkun inqas milli pproġettat. Barra minn hekk, jista' jkun diffiċli li jiġu rritornati l-miżuri ta' stimolu u l-infiq żejjed ma jistax jiġi eskluż. Għalkemm il-proporzjon tad-dejn huwa baxx (avolja qiegħed jiżdied rapidament), is-Slovenja hija kkunsidrata f'riskju għoli għal dik li hija s-sostenibbiltà tal-finanzi pubbliċi fit-tul minhabba l-impatt baġitarju sinifikanti pproġettat tat-tixjih tal-popolazzjoni.

Fid-dawl tal-valutazzjoni ta' hawn fuq, is-Slovenja hija mistiedna sabiex:

- (i) timplimenta l-miżuri ta' stimolu fl-2009 f'konformità mal-PERE u fil-qafas tal-Patt ta' Stabbiltà u Tkabbir;
- (ii) tibda tregġa' lura l-istimolu fiskali kif ippjanat fil-programm fl-2010 u wara timplimenta konsolidazzjoni sinifikanti permezz ta' miżuri konkreti; billi jsir dan, iżżomm kontroll strett fuq l-infiq tal-gvern, inkluż permezz tal-implimentazzjoni tat-titjib ippjanat fil-qafas baġitarju;
- (iii) fid-dawl taż-żieda pproġettata fl-infiq marbut mal-età, ittejjeb is-sostenibbiltà fit-tul tal-finanzi pubbliċi billi tkompli tirriforma s-sistema tal-pensjonijiet, b'mod partikolari bil-hsieb li tinkoraġġixxi hajjiet itwal fix-xogħol.

⁽¹⁾ B'mod partikolari, ma ġietx ipprovduta data dwar tislif/self nett fir-rigward tal-bqija tad-dinja.

Tqabbil tat-tbassir makroekonomiku u baġitarju ewlieni

| | | 2007 | 2008 | 2009 | 2010 | 2011 |
|--|--------------------|--------------|--------------|--------------|--------------|--------------|
| PDG reali (% ta' bidla) | PS Apr 2009 | 6,8 | 3,5 | - 4,0 | 1,0 | 2,7 |
| | COM Rebbiegħa 2009 | 6,8 | 3,5 | - 3,4 | 0,7 | m.d. |
| | PS Nov 2007 | 5,8 | 4,6 | 4,1 | 4,5 | m.d. |
| Inflazzjoni HICP ⁽⁴⁾ (%) | PS Apr 2009 | 3,6 | 5,7 | 0,4 | 1,6 | 2,6 |
| | COM Rebbiegħa 2009 | 3,8 | 5,5 | 0,7 | 2,0 | m.d. |
| | PS Nov 2007 | 3,4 | 3,5 | 2,8 | 2,6 | m.d. |
| Lakuna fil-produzzjoni ⁽¹⁾ (% tal-PDG potenzjali) | PS Apr 2009 | 4,7 | 4,4 | - 2,3 | - 3,5 | - 3,1 |
| | COM Rebbiegħa 2009 | 4,5 | 3,2 | - 1,3 | - 2,7 | m.d. |
| | PS Nov 2007 | 0,7 | 0,5 | 0,1 | 0,2 | m.d. |
| Self/tisliif nett meta mqabbel mal-bqija tad-dinja (% tal-PDG) | PS Apr 2009 | m.d. | m.d. | m.d. | m.d. | m.d. |
| | COM Rebbiegħa 2009 | - 3,7 | - 5,6 | - 4,6 | - 4,4 | n.a. |
| | PS Nov 2007 | m.d. | m.d. | m.d. | m.d. | m.d. |
| Bilanċ tal-gvern ġenerali (% tal-PDG) | PS Apr 2009 | 0,5 | - 0,9 | - 5,1 | - 3,9 | - 3,4 |
| | COM Rebbiegħa 2009 | 0,5 | - 0,9 | - 5,5 | - 6,5 | m.d. |
| | PS Nov 2007 | - 0,6 | - 0,9 | - 0,6 | 0,0 | m.d. |
| Bilanċ primarju (% tal-PDG) | PS Apr 2009 | 1,8 | 0,2 | - 3,6 | - 2,2 | - 1,6 |
| | COM Rebbiegħa 2009 | 1,8 | 0,2 | - 3,9 | - 4,7 | m.d. |
| | PS Nov 2007 | 0,7 | 0,2 | 0,6 | 1,1 | m.d. |
| Bilanċ aġġustat ciklikament ⁽²⁾ (% tal-PDG) | PS Apr 2009 | - 1,6 | - 2,9 | - 4,1 | - 2,3 | - 2,0 |
| | COM Rebbiegħa 2009 | - 1,7 | - 2,5 | - 4,9 | - 5,2 | m.d. |
| | PS Nov 2007 | - 0,9 | - 1,1 | - 0,7 | - 0,1 | m.d. |
| Bilanċ strutturali ⁽³⁾ (% tal-PDG) | PS Apr 2009 | - 1,6 | - 2,9 | - 4,1 | - 2,3 | - 2,0 |
| | COM Rebbiegħa 2009 | - 1,7 | - 2,5 | - 4,9 | - 5,2 | m.d. |
| | PS Nov 2007 | - 0,8 | - 1,0 | - 0,7 | - 0,1 | m.d. |
| Dejn gross tal-gvern (% tal-PDG) | PS Apr 2009 | 23,4 | 22,8 | 30,5 | 34,1 | 36,3 |
| | COM Rebbiegħa 2009 | 23,4 | 22,8 | 29,3 | 34,9 | m.d. |
| | PS Nov 2007 | 25,6 | 24,7 | 23,8 | 22,5 | m.d. |

Noti:

⁽¹⁾ Lakuna fil-produzzjoni u bilanċi aġġustati ciklikament skont il-programm kif ikkalkulati mill-gdid mis-servizzi tal-Kummissjoni fuq il-bażi tat-tagħrif fil-programm.

⁽²⁾ Abbażi tat-tkabbir potenzjali stmat ta' 3,9 %, 4,9 %, 1,0 % u 2,2 % rispettivament fil-perijodu 2007-2010.

⁽³⁾ Miżuri ta' darba u miżuri temporanji ohra huma 0 skont l-iktar programmi reċenti tat-tbassir tas-servizzi tal-Kummissjoni tar-rebbiegħa 2009.

⁽⁴⁾ Ghall-programmi qiegħda tintwera d-definizzjoni tas-CPI.

Sors:

Programmi ta' stabbiltà (PS); It-tbassiriet tas-servizzi tal-Kummissjoni għar-rebbiegħa 2009 (COM); Kalkoli tas-servizzi tal-Kummissjoni.

II

(Komunikazzjonijiet)

KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

IL-KUMMISSJONI

Awtorizzazzjoni tal-ghajnuna Statali fil-qafas tad-Dispożizzjonijiet ta' l-Artikoli 87 u 88 tat-Trattat tal-KE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'relevanza għaż-ŻEE)

(2009/C 195/02)

| | |
|--------------------------------------|--|
| Data tal-adozzjoni tad-Deciżjoni | 2.7.2008 |
| In-numru ta' referenza tal-ghajnuna | N 847/06 |
| Stat Membru | Is-Slovakkja |
| Reġjun | Západné Slovensko |
| Titolu (u/jew isem tal-beneficjarju) | Samsung Electronics LCD Slovakia s.r.o. |
| Il-baži legali | Zákon č. 231/1999 Z.z. o štátnej pomoci v znení neskorších predpisov; Zákon č. 565/2001 Z.z. o investičných stimuloch v platnom znení; Zákon č. 523/2004 Z.z. o rozpočtových pravidlách verejnej správy v znení neskorších predpisov; Zákon č. 595/2003 Z.z. o daniach z príjmov, v znení neskorších predpisov, § 52 ods. 4; Zákon č. 366/1999 Z.z. o daniach z príjmov v znení platnom k 31. decembru 2003, § 35b; Výnos Ministerstva hospodárstva č. 1/2005 o poskytovaní dotácií v rámci právomoci Ministerstva hospodárstva; Vyhláška Ministerstva hospodárstva Slovenskej republiky č. 235/2002 Z.z., ktorou sa ustanovujú podrobnosti o náležitostiach žiadosti o poskytnutie investičných stimulov; Zákon č. 5/2004 Z.z. o službách zamestnanosti v znení neskorších predpisov, § 54. |
| It-tip tal-miżura | Ghajnuna individwali |
| L-ghan | Žvilupp reġjonali, Impjiegi |
| Il-forma tal-ghajnuna | Ghotja diretta, Vantaġġ fiskali |
| L-estimi | Baġit globali: SKK 2 314 miljun |
| L-intensità | 21,97 % |
| It-tul ta' żmien | — |
| Setturi ekonomiċi | It-tagħmir elettriku u ottiku |

| | |
|--|--|
| Isem u indirizz tal-awtorità responsabbli mill-ghajjnuna | Ministerstvo hospodárstva Slovenskej republiky Mierová 19 827 15 Bratislava 212 SLOVENSKO/SLOVAKIA Ústredie práce, sociálnych vecí a rodiny Špitálska ul. č. 8 812 67 Bratislava SLOVENSKO/SLOVAKIA |
| Aktar informazzjoni | — |

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/index.htm

| | |
|--|--|
| Data tal-adozzjoni tad-Deciżjoni | 17.6.2009 |
| In-numru ta' referenza tal-ghajjnuna | N 584/08 |
| Stat Membru | Franza |
| Reġjun | — |
| Titolu (u/jew isem tal-benefiċjarju) | Régime d'aides aux énergies renouvelables de l'Agence pour le Développement et la Maîtrise de l'Energie 2009-2013 |
| Il-baži legali | Délibération du Conseil d'Administration de l'Agence pour le Développement et la Maîtrise de l'Energie n° 08-5-4 du 9 octobre 2008: «Système d'aides aux énergies renouvelables 2009-2013». Loi du 15 juillet 2008 relative au développement économique régional |
| It-tip tal-miżura | Skema ta' ghajjnuna |
| L-ghan | Il-ħarsien tal-ambjent |
| Il-forma tal-ghajjnuna | Ghotja diretta |
| L-estimi | Baġit globali: 735 miljun EUR |
| L-intensità | — |
| It-tul ta' żmien | sal-31.12.2013 |
| Setturi ekonomiċi | Is-setturi kollha |
| Isem u indirizz tal-awtorità responsabbli mill-ghajjnuna | Agence de l'Environnement et de la Maîtrise de l'Energie 20 avenue du Grésillé BP 90406 49004 Angers Cedex 01 FRANCE |
| Aktar informazzjoni | — |

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/index.htm

Komunikazzjoni mill-Kummissjoni li thassar u tiehu post il-Komunikazzjoni Nru 178/05 tal-31 ta' Lulju 2009 dwar l-organizzazzjoni awtorizzata biex toħroġ iċ-ċertifikati tal-awtenticità fil-kuntest tar-Regolament (KE) Nru 620/2009

(2009/C 195/03)

Permezz tar-Regolament tal-Kummissjoni (KE) Nru 617/2009 tat-13 ta' Lulju 2009, ippubblikat f'Il-Ġurnal Uffiċjali tal-Unjoni Ewropea L 182 tal-15 ta' Lulju 2009, infethet kwota tariffarja għall-importazzjoni tal-laħam tal-bovini ta' kwalità għolja.

L-Artikolu 7 tar-Regolament tal-Kummissjoni (KE) Nru 620/2009 tat-13 ta' Lulju 2009 jippreċiża li t-tqegħid fil-kummerċ hieles tal-prodotti importati skont din il-kwota huwa soġġett għall-preżentazzjoni ta' ċertifikat tal-awtenticità.

L-awtorità li ġejja hija awtorizzata toħroġ iċ-ċertifikati tal-awtenticità fil-kuntest ta' dan ir-Regolament.

Food Safety and Inspection Service (FSIS) of the United States Department of Agriculture (USDA)
Washington D.C., 20250
UNITED STATES OF AMERICA

Komunikazzjoni tal-kummissjoni fuq ir-ritorn għall-vijabbiltà u l-valutazzjoni ta' miżuri ta' ristrutturar fis-settur finanzjarju fil-kriżi attwali taht ir-regoli tal-ghajnuna mill-Istat

(Test b'relevanza għaż-ŻEE)

(2009/C 195/04)

1. INTRODUZZJONI

- (1) Fil-laqgħat tiegħu tal-20 ta' Marzu 2009 u tat-18 u tad-19 ta' Ġunju 2009, il-Kunsill Ewropew ikkonferma l-impenn tiegħu għat-trawwim mill-ġdid tal-fiduċja u tal-funzjonament xieraq tas-suq finanzjarju, li hu prekundizzjoni essenzjali għall-irkupru mill-kriżi finanzjarja u ekonomika attwali. Minhabba n-natura sistemika tal-kriżi u l-interkonnnettività tas-settur finanzjarju, inbdew numru ta' azzjonijiet fuq livell Komunitarju biex titrawwem mill-ġdid il-fiduċja fis-sistema finanzjarja, jiġi preservat is-suq intern u jiġi żgurat self lill-ekonomija ⁽¹⁾.
- (2) Dawk l-inizjattivi jehtieġu li jiġu kkomplementati b'azzjoni fil-livell tal-istituzzjonijiet finanzjarji individwali biex ikunu kapaċi jifilhu għall-kriżi attwali u jerggħu jiksbu l-vijabbiltà fit-tul mingħajr ma jistrieħu fuq is-sostenn mill-Istat biex jeżegwixxu l-funzjoni tagħhom ta' tislif fuq bażi aktar b'saħħitha. Il-Kummissjoni diġà qed tittratta numru ta' każijiet ta' għajjnuna mill-Istat, li rriżultaw minn interventi mill-Istati Membri biex jevitaw problemi ta' likwidità, solvibilità u self. Il-Kummissjoni pprovdiet gwida, fi tliet komunikazzjonijiet suċċessivi, dwar it-tfassil u l-implimentazzjoni ta' għajjnuna mill-Istat favur il-banek ⁽²⁾. Dawk il-komunikazzjonijiet għarfli li s-severità tal-kriżi ġġustifikat l-ghoti ta' għajjnuna, li tista' tkun ikkunsidrata bhala kompatibbli skont l-Artikolu 87(3)(b) tat-Trattat li jstabbilixxi l-Komunità Ewropea, u pprovdew qafas għall-ghoti koerenti ta' garanziji pubbliċi, miżuri ta' rikapitalizzazzjoni u miżuri ta' salvataġġ ta' assi indeboliti min-naħa tal-Istati Membri. Ir-raġunament prinċipali wara dawk ir-regoli hu li jiġi żgurat li l-miżuri ta' salvataġġ jistgħu jiksbu bis-shiħ l-għajnijiet ta' stabbiltà finanzjarja u żamma tal-flussi tal-kreditu, filwaqt li jiżguraw kondizzjonijiet ta' kompetizzjoni uguali bejn banek ⁽³⁾ li jinsabu fi Stati Membri differenti kif
- ukoll bejn banek li jircievu u dawk li ma jircievux sostenn pubbliku, jevitaw tlielaq għall-ghoti ta' sussidji li jaġhmlu ħsara, jillimitaw il-periklu morali u jiżguraw il-kompetittività u l-effiċjenza tal-banek Ewropej fis-swieq Komunitarji u internazzjonali.
- (3) Ir-regoli tal-ghajnuna mill-Istat jipprovdu strument biex tiġi żgurata l-koerenza tal-miżuri meħuda minn dawk l-Istati Membri li ddeċidew li jaġixxu. Madankollu, id-deċizzjoni dwar jekk il-fondi pubbliċi jintużawx jew le, pereżempju biex banek jiġu protetti minn assi indeboliti, tibqa' f'idejn l-Istati Membri. Fxi każijiet, l-istituzzjonijiet finanzjarji ser ikunu f'pożizzjoni li jaffaċċjaw il-kriżi attwali mingħajr aġġustament kbir jew għajjnuna addizzjonali. F'każijiet oħrajn, l-ghajnuna mill-Istat tista' tkun neċessarja, fil-forma ta' garanziji, rikapitalizzazzjoni jew salvataġġ ta' assi indeboliti.
- (4) F'każ li istituzzjoni finanzjarja tkun irċeviet għajjnuna mill-Istat, l-Istati Membri jridu jressqu pjan ta' vijabbiltà jew pjan ta' ristrutturar aktar fundamentali, biex jikkonfermaw jew jstabbilixxu mill-ġdid il-vijabbiltà għal tul ta' żmien tal-banek individwali mingħajr ma jserrħu fuq is-sostenn mill-Istat. Diġà ġew stabbiliti kriterji biex jiġu stipulati l-kondizzjonijiet li taħthom bank jista' jehtieġ li jkun soġġett għal ristrutturar aktar sostanzjali, u meta jkun meħtieġa miżuri biex ilaħhqu mad-distorsjonijiet fil-kompetizzjoni li jirriżultaw mill-ghajnuna ⁽⁴⁾. Din il-Komunikazzjoni ma tbiddilx dawk il-kriterji. Hi tikkomplementahom, bil-ħsieb li ssahħah il-prevedibilità u li tiżgura approċċ koerenti, billi
- ⁽¹⁾ Fil-Komunikazzjoni tagħha lill-Kunsill Ewropew tal-4 ta' Marzu 2009 intitolata 'Nixprunaw l-irkupru Ewropew' COM(2009) 114 finali, il-Kummissjoni ħabbret programm ta' riforma biex tiffaċċja dgħujfa aktar ġenerali fil-qafas regolatorju applikabbli għall-istituzzjonijiet finanzjarji li joperaw fil-Komunità.
- ⁽²⁾ Ara l-Komunikazzjoni mill-Kummissjoni – *L-applikazzjoni ta' regoli dwar l-ghajnuna mill-Istat għal miżuri meħuda fejn jidhru istituzzjonijiet finanzjarji fil-kuntest tal-kriżi finanzjarja* preżenti ("il-Komunikazzjoni Bankarja") (ĠU C 270, 25.10.2008, p. 8), il-Komunikazzjoni mill-Kummissjoni – *Ir-rikapitalizzazzjoni tal-istituzzjonijiet finanzjarji fil-kriżi finanzjarja preżenti: limitazzjoni tal-ghajnuna għall-minimu meħtieġ u protezzjoni kontra distorsjonijiet ta' kompetizzjoni mhux misthoqqa* ("il-Komunikazzjoni dwar ir-Rikapitalizzazzjoni") (ĠU C 10, 15.1.2009, p. 2) u l-Komunikazzjoni mill-Kummissjoni dwar it-Trattament ta' Assi Indeboliti fis-Settur Bankarju tal-Komunità ("il-Komunikazzjoni dwar l-Assi Indeboliti") (ĠU C 72, 26.3.2009, p. 1). Għal harsa ġenerali lejn il-prattika tal-Kummissjoni fil-teħid tad-deċizzjonijiet, ara l-iScoreboard tal-ghajnuna mill-Istat – Aġġornament tar-Rebbiegħa 2009, Edizzjoni speċjali dwar l-interventi tal-ghajnuna mill-Istat fil-kriżi finanzjarja u ekonomika attwali, COM(2009) 164 finali tat-8 ta' April 2009.
- ⁽³⁾ L-applikazzjoni ta' din il-Komunikazzjoni hi limitata għall-istituzzjonijiet finanzjarji kif imsemmi fil-Komunikazzjoni Bankarja. Il-gwida provduta f'din il-Komunikazzjoni tirreferi għall-banek għall-faċilità ta' referenza. Madankollu, fejn hu xieraq, tapplika *mutatis mutandis* għal istituzzjonijiet finanzjarji oħrajn.
- ⁽⁴⁾ Il-kriterji u ċ-ċirkostanzi speċifiċi li jagħtu bidu għall-obbligu li jiġi preżentat pjan ta' ristrutturar ġew spjegati fil-Komunikazzjoni Bankarja, fil-Komunikazzjoni dwar ir-Rikapitalizzazzjoni u fil-Komunikazzjoni dwar l-Assi Indeboliti. B'mod partikolari iżda mhux esklussiv, jirreferu għal sitwazzjonijiet fejn bank f'diffikultà ġie rikapitalizzat mill-Istat, jew fejn il-bank li jibbenefika mis-salvataġġ ta' assi diġà rċieva għajjnuna mill-Istat fi kwalunkwe forma li tikkontribwixxi biex tkopri jew biex tevita t-telf (bl-eċċezzjoni tal-partecipazzjoni fi skema ta' garanzija) li flimkien jeċċedu t-2 % tal-assi totali tal-bank meta mwiežna mar-riskji tiegħu. Il-grad ta' ristrutturar se jiddependi fuq kemm huma gravi l-problemi ta' kull bank. B'kontrast, b'konformità ma' dawk il-Komunikazzjonijiet (b'mod partikolari l-punt 40 tal-Komunikazzjoni dwar ir-Rikapitalizzazzjoni u l-Anness V tal-Komunikazzjoni dwar l-Assi Indeboliti), fejn ammont limitat ta' għajjnuna ngħata lil banek li huma fundamentaltment b'saħħithom, l-Istati Membri huma meħtieġa li jressqu rapport lill-Kummissjoni dwar l-użu ta' fondi mill-Istat li jkun jinkludi l-informazzjoni kollha meħtieġa biex jiġu vvalutati l-vijabbiltà tal-bank, l-użu tal-kapital irċevut u t-triq lejn hrug mid-dipendenza fuq is-sostenn mill-Istat. L-analiżi tal-vijabbiltà għandha turi l-profil tar-riskju u l-adegwatezza kapitali prospettiva ta' dawn il-banek u tevalwa l-pjanijiet ta' negożju tagħhom.

tispjega kif il-Kummissjoni se tivvaluta l-kompatibbiltà tal-ghajjnuna ghar-ristrutturar⁽¹⁾ mogħtija mill-Istati Membri lill-istituzzjonijiet finanzjarji fiċ-ċirkustanzi attwali tal-kriżi sistemika, taħt l-Artikolu 87(3)(b) tat-Trattat.

- (5) Il-Komunikazzjoni Bankarja, il-Komunikazzjoni dwar ir-Rikapitalizzazzjoni u l-Komunikazzjoni dwar l-Assi Indeboliti jfakkru l-prinċipji bażiċi stabbiliti fil-Linji Gwida tal-Komunità dwar l-ghajjnuna mill-Istat għas-salvataġġ u ghar-ristrutturar ta' impriżi f'diffikultà⁽²⁾. L-ewwel nett dawk il-prinċipji jeħtieġu li l-ghajjnuna ghar-ristrutturar twassal ghar-ritorn għall-vijabbiltà tal-impriża fit-tul mingħajr l-ghajjnuna mill-Istat. Huma jeħtieġu wkoll li l-ghajjnuna ghar-ristrutturar tiġi flimkien, safejn hu possibbli, ma' qsim adegwat tal-piżijiet u ma' miżuri biex jimminimizaw id-distorsjonijiet fil-kompetizzjoni, li b'mod fundamentali, fuq tul ta' żmien, idgħajfu l-istruttura u t-thaddim tas-suq rilevanti.
- (6) L-integrità tas-suq intern u l-iżvilupp tal-banek madwar il-Komunità trid tkun konsiderazzjoni importanti fl-applikazzjoni ta' dawk il-prinċipji; il-frammentazzjoni u l-qsim tas-suq iridu jiġu evitati. Il-banek Ewropej iridu jkun f'pożizzjoni globali b'saħħitha fuq il-baži tas-suq finanzjarju Ewropew uniku, hekk kif tingheleb il-kriżi attwali. Il-Kummissjoni tafferma mill-ġdid ukoll il-ħtieġa biex il-bidla tiġi antiċipata u ġestita b'mod responsabbli mil-lat soċjali u tenfasizza l-ħtieġa ta' konformità mal-leġiżlazzjoni nazzjonali li timplimenta d-Direttivi Komunitarji dwar l-informazzjoni u l-konsultazzjoni ta' impjegati li japplikaw taħt ċirkustanzi bħal dawn⁽³⁾.

(1) Jiġifieri, għajjnuna li ġiet awtorizzata b'mod temporanju mill-Kummissjoni bħala għajjnuna ta' salvataġġ taħt il-Linji Gwida tal-Komunità dwar l-ghajjnuna mill-Istat għas-salvataġġ u ghar-ristrutturar ta' impriżi f'diffikultà (ĠU C 244, 1.10.2004, p. 2) jew għajjnuna awtorizzata b'mod temporanju taħt l-Artikolu 87(3)(b) tat-Trattat, kif ukoll kwalunkwe għajjnuna ġdida li tista' tkun notifikata bħala meħtieġa ghar-ristrutturar. B'hekk din il-Komunikazzjoni se tiġi applikata minflok il-Linji Gwida dwar l-ghajjnuna mill-Istat għas-salvataġġ u ghar-ristrutturar ta' impriżi f'diffikultà għall-valutazzjoni tal-ghajjnuna ghar-ristrutturar lil banek fiċ-ċirkustanzi attwali ta' kriżi sistemika.

(2) Fil-passat, il-Kummissjoni adottat numru ta' deċiżjonijiet relatati mal-ghajjnuna ghar-ristrutturar (mogħtija taħt l-Artikolu 87(3)(c) tat-Trattat) lil banek f'diffikultà, fuq il-baži ta' proċess ta' ristrutturar komprensiv li jippermetti lill-benefiċjarji jergħu jgibu lura l-vijabbiltà tagħhom għal tul ta' żmien mingħajr ma l-ghajjnuna tagħmel ħsara ingustifikata lill-kompetituri. Strategiji ta' ristrutturar tipiċi kienu jinkludu orjentazzjoni mill-ġdid ta' mudelli ta' negozju, għeluq jew tneħħija ta' taqsimiet ta' negozji, kumpaniji sussidjarji jew ferġat, bidliet fil-ġestjoni tal-assi u tal-passiv, bejgħ bħala negozju avvjat jew diviżjoni u bejgħ ta' partijiet differenti ta' negozju lil kompetituri vijabbli. Ara pereżempju d-Deċiżjoni tal-Kummissjoni 98/490/KE tal-20 ta' Mejju 1998 dwar l-ghajjnuna mogħtija minn Franza lill-grupp Crédit Lyonnais (ĠU L 221, 8.8.1998, p. 28), id-Deċiżjoni tal-Kummissjoni 2005/345/KE tat-18 ta' Frar 2004 dwar l-ghajjnuna ghar-ristrutturar implimentata mill-Ġermanja għall-Bankgesellschaft Berlin AG (ĠU L 116, 4.5.2005, p. 1), id-Deċiżjoni tal-Kummissjoni 2009/341/KE tal-4 ta' Ġunju 2008 dwar l-ghajjnuna mill-Istat C 9/2008 (ex NN 8/2008, CP 244/2007) implimentata mill-Ġermanja ghar-ristrutturar ta' Sachsen LB (ĠU L 104, 24.4.2009, p. 34) u l-iScoreboard tal-ghajjnuna mill-Istat tal-harifa 2006, COM(2006) 761 finali, p. 28 (http://ec.europa.eu/comm/competition/state_aid/studies_reports/2006_autumn_en.pdf), bi sħarriġ speċjali dwar l-ghajjnuna għas-salvataġġ u ghar-ristrutturar.

(3) Ara wkoll: il-Komunikazzjoni dwar 'Ir-Ristrutturar u l-Impjieġ' tal-31 ta' Marzu 2005 (COM (2005) 120 finali tal-31 ta' Marzu 2005) u l-aħjar prassi dwar ir-ristrutturar miftehma mill-imsieħba soċjali Ewropej f'Novembru 2003.

- (7) Din il-Komunikazzjoni tispjega kif il-Kummissjoni se teżamina l-ghajjnuna ghar-ristrutturar tal-banek fil-kriżi attwali, billi tikkunsidra l-ħtieġa li jiġu modulati prattiċi tal-passat fid-dawl tan-natura u tal-iskala globali tal-kriżi, ir-rwol sistemiku tas-settur bankarju għall-ekonomija shiħa u l-effetti sistemici li jistgħu jinholqu mill-ħtieġa ta' numru ta' banek li jirristrutturaw fl-istess perjodu:

— Il-pjan ta' ristrutturar se jeħtieġ li jinkludi *djanjozi* profonda tal-problemi tal-banek. Biex jiġu mfasla strateġiji sostenibbli ghar-ritorn għall-vijabbiltà, il-banek għaldaqstant ser ikunu meħtieġa li jwettqu testijiet ta' simulazzjoni ta' kriżi rigward in-negozju tagħhom. L-ewwel pass ghar-ritorn għall-vijabbiltà jrid ikun ibbażat fuq parametri komuni li se jibnu, safejn hu possibbli, fuq metodoloġji xierqa miftehma fil-livell tal-Komunità. Il-banek ser ikunu meħtieġa wkoll, fejn hu applikabbli, li jiżvelaw assi indeboliti⁽⁴⁾

— Minħabba l-ghan prinċipali ta' stabbiltà finanzjarja u l-perspettiva ekonomika diffiċli prevalenti fil-Komunità kollha, se tingħata attenzjoni speċjali għat-tfassil ta' pjan ta' ristrutturar, u b'mod partikolari biex jiġi żgurat perjodu flessibbli u realistiku biżżejjed għall-passi ta' implimentazzjoni neċessarji. F'każ li l-implimentazzjoni immedjata ta' miżuri strutturali ma tkunx possibbli minħabba ċ-ċirkustanzi fis-suq, iridu jiġu kkunsidrati salvagwardji intermedjarji fl-imġiba

— Il-Kummissjoni, waqt li tibqa' tikkunsidra s-sitwazzjoni globali tas-settur finanzjarju, se tapplika l-prinċipju bażiku tat-tqassim xieraq tal-piżijiet bejn l-Istati Membri u l-banek benefiċjarji. Fejn ma jkunx mill-ewwel possibbli tqassim sinifikanti tal-piżijiet minħabba ċ-ċirkustanzi fis-suq fi żmien is-salvataġġ, dan irid jiġi indirizzat fi stadju ulterjuri tal-implimentazzjoni tal-pjan ta' ristrutturar

— Il-miżuri biex jillimitaw id-distorsjoni fil-kompetizzjoni minn bank li jiġi salvat fl-istess Stat Membru jew fi Stati Membri oħrajn iridu jtfasslu b'mod li jillimitaw kull żvantaġġ lil banek oħrajn filwaqt li jqisu l-fatt li n-natura sistemika tal-kriżi attwali ħtieġet intervent mill-Istat ta' firxa vasta ħafna fis-settur

(4) Skont il-Komunikazzjoni ta' Assi Indeboliti

- L-ghoti ta' għajnuna addizzjonali matul il-perjodu ta' ristrutturatur irid jibqa' possibbiltà jekk ikun iġġustifikata minn raġunijiet ta' stabbiltà finanzjarja. Kwalunkwe għajnuna addizzjonali trid tibqa' limitata għall-minimu mehtieġ biex tiġi żgurata l-vijabbiltà.
- (8) It-taqsimi 2 tapplika għal każijiet fejn l-Istat Membru jkollu l-obbligu li jinnnotifika pjan ta' ristrutturatur⁽¹⁾. Il-prinċipji li huma fil-bażi tat-taqsimi 2 japplikaw b'analoġija għal każijiet fejn l-Istat Membru ma jkollux obbligu formali li jinnnotifika pjan ta' ristrutturatur, iżda xorta waħda hu mehtieġ li juri l-vijabbiltà tal-bank benefiċjarju⁽²⁾. Fil-każ tal-ahhar, u minbarra sitwazzjonijiet fejn ikun hemm dubji, normalment il-Kummissjoni titlob għal informazzjoni inqas dettaljata⁽³⁾. Fil-każ ta' dubju, il-Kummissjoni se tfitteż, b'mod partikolari, provi ta' testijiet xierqa ta' simulazzjoni ta' kriżi, skont il-punt 13, u ta' validazzjoni tar-riżultati tat-testijiet ta' simulazzjoni ta' kriżi mill-awtorità nazzjonali kompetenti. It-taqsimi 3, 4 u 5 japplikaw biss għall-każijiet fejn l-Istat Membru jkollu l-obbligu li jinnnotifika pjan ta' ristrutturatur. It-taqsimi 6 tirrigwarda l-portata temporali ta' din il-Komunikazzjoni u tapplika kemm għall-Istati Membri li huma mehtieġa li jinnotifikaw pjan ta' ristrutturatur għall-benefiċjarju tal-għajnuna kif ukoll għall-Istati Membri li huma mehtieġa biss li juru l-vijabbiltà tal-benefiċjarji tal-għajnuna.
- ## 2. RITORN GĦALL-VIABBILTÀ GĦAL TUL TA' ŻMIEN
- 9) Fejn, fuq il-bażi tal-gwida jew ta' deċizzjonijiet preċedenti tal-Kummissjoni, Stat Membru jkollu obbligu li jipprezenta pjan ta' ristrutturatur⁽⁴⁾, dak il-pjan irid ikun komprensiv, dettaljat u bbażat fuq kunċett koerenti. Irid juri kif il-bank se jirritorna għall-vijabbiltà fit-tul mingħajr għajnuna mill-Istat malajr kemm jista' jkun⁽⁵⁾. In-notifika ta' kull pjan ta' ristrutturatur trid tinkludi paragun ma' għażliet alternattivi, inklużi diviżjoni, jew assorbiment minn bank ieħor, biex il-Kummissjoni tkun tista' tivvaluta⁽⁶⁾ jekk hemmx soluzzjonijiet orjentati aktar lejn is-suq b'inqas spejjeż jew li jikkawżaw inqas distorsjoni li huma konsistenti mal-manteniment tal-istabbiltà finanzjarja. Fil-każ li l-bank ma jstax jirritorna għall-vijabbiltà, il-pjan ta' ristrutturatur irid jindika kif jista' jiġi stralċjat b'mod organizzat.
- (10) Il-pjan ta' ristrutturatur irid jidentifika x'qed johloq id-diffikultajiet tal-bank u d-dgħufijiet tal-bank innifsu u jrid jiddeskrivi kif il-miżuri ta' ristrutturatur proposti ser isolvu l-problemi bażiċi tal-bank.
- (11) Il-pjan ta' ristrutturatur irid jipprovdi informazzjoni dwar il-mudell ta' negozju tal-benefiċjarju, inkluż, b'mod partikolari, dwar l-istruttura ta' organizzazzjoni tiegħu, il-finanzjament (li juri l-vijabbiltà tal-istruttura ta' finanzjament għal perjodu qasir jew twil⁽⁷⁾), il-governanza tal-kumpanija (li turi prevenzjoni ta' kunflitti ta' interess kif ukoll il-bidliet amministrattivi mehtieġa⁽⁸⁾), il-ġestjoni tar-riskju (inklużi l-iżvelar ta' assi indeboliti u l-proviżjoni prudenti għal assi li huma mistennija li mhux ser irendu), u l-ġestjoni tal-assi u tal-passiv, il-holqien ta' likwidità (li trid tilhaq livelli suffiċjenti mingħajr is-sostenn mill-Istat), l-impenji li ma jinsabux fil-karta tal-bilanċ (li juru s-sostenibbiltà u l-konsolidazzjoni tagħhom meta l-bank ikollu esponiment sinifikanti⁽⁹⁾), il-leveraging, l-adekwatezza attwali u prospettiva tal-kapital skont ir-regolament ta' superviżjoni applikabbli (ibbażata fuq valutazzjoni prudenti u forniment adegwat), u l-istruttura ta' inċentivi permezz ta' rimunerazzjoni⁽¹⁰⁾, li turi kif il-profitabbiltà fit-tul tal-benefiċjarju hija promossa).
- (12) Il-vijabbiltà ta' kull attività tan-negozju u ċentru ta' profitt trid tiġi analizzata, bit-tqasim neċessarju. Ir-ritorn għall-vijabbiltà tal-bank irid jiġi prinċipalment minn miżuri interni. Jista' jkun ibbażat fuq fatturi esterni bħal varjazzjonijiet fil-prezzijiet u domanda li fuqhom l-impriza ma jkollhiex influwenza kbira, iżda biss jekk il-preżunzjonijiet tas-suq ikunu ġeneralment rikonoxxuti. Ir-ristrutturatur jehtieġ li jiġu abbandunati attivitajiet li mill-istruttura tagħhom iwasslu għal telf f-perjodu ta' żmien medju.
- (13) Il-vijabbiltà għal tul ta' żmien tinkiseb meta bank ikun kapaċi jkopri l-ispejjeż kollha tiegħu, inklużi d-deprezzament u l-piżijiet finanzjarji u jipprovdi rendiment xieraq għall-ekwità, filwaqt li jittiehed inkunsiderazzjoni l-profil ta' riskju tal-bank. Il-bank ristrutturatur irid ikun kapaċi jikkompeti fis-suq għall-kapital bil-kapaċitajiet tiegħu stess, b'konformità mal-htigijiet regolatorji rilevanti. Ir-riżultati mistennija tar-ristrutturatur ipplanat jehtieġ li jintwerew taht xenarju ta' każ bażi kif ukoll taht xenarji ta' "simulazzjoni ta' kriżi". Biex dan isehh, il-pjanijiet ta' ristrutturatur iridu jikkunsidraw, fost affarijiet oħrajn, l-istat attwali tas-swieq finanzjarji u kif ukoll il-prospetti futuri tagħhom, li jirriflettu preżunzjonijiet ta' każ bażi u tal-agħar kondizzjonijiet. It-testijiet ta' simulazzjoni ta' kriżi jridu jikkunsidraw għadd ta' xenarji, inklużi tahlita ta' avvenimenti ta' kriżi u reċessjoni globali fit-tul. Il-preżunzjonijiet iridu jitqabblu ma' għanijiet approprijati li huma mifruxa mas-settur kollu, emendati b'mod adegwat biex jikkunsidraw l-elementi l-ġodda tal-kriżi attwali fis-swieq finanzjarji. Il-pjan irid jinkludi miżuri biex jindirizzaw htigijiet possibbli

(1) Skont il-Komunikazzjoni Bankarja, il-Komunikazzjoni dwar ir-Rikapitalizzazzjoni u l-Komunikazzjoni dwar l-Assi Indeboliti. Ara l-punt 4 ta' din il-Komunikazzjoni.

(2) Skont il-Komunikazzjoni Bankarja, il-Komunikazzjoni dwar ir-Rikapitalizzazzjoni u l-Komunikazzjoni dwar l-Assi Indeboliti, fejn ammont limitat ta' għajnuna jingħata lil banek li huma fundamentament b'saħħithom, l-Istati Membri huma mehtieġa li jressqu analiżi tal-vijabbiltà lill-Kummissjoni.

(3) Skont, b'mod partikolari, il-punt 40 tal-Komunikazzjoni dwar ir-Rikapitalizzazzjoni u l-Anness V tal-Komunikazzjoni dwar l-Assi Indeboliti.

(4) Kif spjegat fil-punt 8 ta' din il-Komunikazzjoni, fejn it-taqsimi 2 tirreferi għal pjan ta' ristrutturatur, il-prinċipji li huma fil-bażi tat-taqsimi 2 japplikaw b'analoġija għall-evalwazzjonijiet tal-vijabbiltà.

(5) Fl-Anness tinsab kopja tal-mudell indikattiv għal pjan ta' ristrutturatur.

(6) Fejn hu xieraq il-Kummissjoni se tistaqsi għall-parir ta' konsulent estern biex jeżamina l-pjanijiet ta' ristrutturatur notifikati biex tivvaluta l-vijabbiltà, il-qsim tal-piżijiet u li l-imminimizzar tad-distorsjonijiet fil-kompetizzjoni. Tista' titlob ukoll ċertifikazzjoni ta' elementi varji min-naħa tas-superviżuri.

(7) Pereżempju ara d-Deċizzjoni tal-Kummissjoni tat-2 ta' April 2008 fil-Kaž NN 1/2008 *Northern Rock* (ĠU C 135, 3.6.2008, p. 21), u d-Deċizzjoni 2009/341/KE fil-Kaž C 9/2008 *SachsenLB*.

(8) Ara d-Deċizzjoni 2009/341/KE fil-Kaž C 9/2008 *SachsenLB*.

(9) Bl-eċċezzjoni ta' ċirkustanzi li huma ġustifikati kif xieraq. Ara d-Deċizzjoni tal-Kummissjoni tal-21 ta' Ottubru 2008 fil-Kaž C 10/2008 *IKB*, li għadha ma gietx ippubblikata.

(10) Skont ir-Rakkomandazzjoni tal-Kummissjoni 2009/384/KE tat-30 ta' April 2009 dwar il-politiki ta' rimunerazzjoni fis-settur tas-servizzi finanzjarji (ĠU L 120, 15.5.2009, p. 22).

li johorġu mit-testijiet ta' simulazzjoni ta' krizi. It-testijiet ta' simulazzjoni ta' krizi jridu jkunu bbażati, safejn hu possibbli, fuq parametri komuni miftehma fuq livell Komunitarju (bhal metodologija żviluppata mill-Kumitat tas-Supervizuri Bankarji Ewropej) u, fejn ikun xieraq, adattati biex ilaħħqu ma' ċirkustanzi speċifiċi għall-pajjiż u għall-bank.

- (14) Fil-krizi attwali l-gvernijiet irrikapitalizzaw il-banek fuq termini magħżula primarjament għal raġunijiet ta' stabbiltà finanzjarja minflok għal rendiment li kien ikun aċċettabbli għall-investitur privat. B'hekk il-vijabbiltà għal tul ta' żmien teħtieġ li kull għajjnuna mill-Istat li għiet irċevuta jew tinghata lura matul maż-żmien, hekk kif previst fiż-żmien meta tinghata l-għajjnuna, jew tiġi rrimunerata skont il-kondizzjonijiet normali tas-suq, u b'hekk jiġi żgurat li kull forma ta' għajjnuna mill-Istat addizzjonali tintemm. Peress li t-Trattat hu newtrali dwar il-proprietà tal-beni, ir-regoli dwar l-għajjnuna mill-Istat japplikaw irrispettivament minn jekk bank ikunx proprietarja privata jew proprietarja pubblika.
- (15) Filwaqt li l-perjodu ta' ristrutturar irid ikun qasir kemm jista' jkun halli jkun hemm ritorn għall-vijabbiltà malajr kemm jista' jkun, il-Kummissjoni se tikkunsidra l-kondizzjonijiet tal-krizi attwali u b'hekk tista' tippermetti li xi miżuri strutturali jitlestew matul perjodu itwal minn dak li ġeneralment huwa l-każ, b'mod partikolari biex jiġi evitat tnaqqis fis-swieq minhabba bejgħ ta' emerġenza ⁽¹⁾. Madankollu, ir-ristrutturar irid jiġi implimentat malajr kemm jista' jkun u ma jridx idum aktar minn hames snin ⁽²⁾ biex ikun effettiv u jippermetti ritorn kredibbli għall-vijabbiltà tal-bank ristrutturat.
- (16) Jekk, għar-ritorn għall-vijabbiltà, matul il-perjodu ta' ristrutturar tkun meħtieġa għajjnuna addizzjonali li ma kinetx prevista inizjalment fil-pjan ta' ristrutturar notifikat, din trid tkun soġġetta għal notifika *ex ante* individwali u kwalunkwe għajjnuna addizzjonali bhal din trid tiġi kkunsidrata fid-deċiżjoni finali tal-Kummissjoni.

Vijabbiltà permezz tal-bejgħ ta' bank

- (17) Il-bejgħ ta' bank f'diffikultà lil istituzzjoni finanzjarja oħra jista' jikkontribwixxi għar-ritorn għall-vijabbiltà għal tul ta' żmien, dejjem jekk ix-xerrej ikun vijabbli u kapaci jassorbi t-trasferiment tal-bank f'diffikultà u jista' jgħin fit-trawwim mill-ġdid tal-fiducja fis-suq. Jista' jikkontribwixxi wkoll għall-konsolidazzjoni tas-settur finanzjarju. Għal dan il-għan, ix-xerrej irid juri li l-entità integrata se tkun vijabbli.

⁽¹⁾ Miżura bħala l-bejgħ ta' kwantitajiet kbar ta' assi bi prezzijiet tas-suq baxxi attwali li jistgħu jnaqqsu aktar il-prezzijiet.

⁽²⁾ Il-prattika tal-Kummissjoni kienet li taċċetta sentejn jew tliet snin bħala l-perjodu ta' pian ta' ristrutturar.

Fil-każ ta' bejgħ, jeħtieġ li jiġu rispettati wkoll il-htigijiet ta' vijabbiltà, il-kontribuzzjoni proprja u l-limitazzjonijiet tad-distorsjonijiet fil-kompetizzjoni.

- (18) Ġeneralment irid jiġi żgurat proċess ta' bejgħ kompetittiv li hu trasparenti, oġġettiv, inkondizzjonat u mhux diskriminatorju biex jinghataw opportunitajiet indaqs lill-offerenti potenzjali kollha ⁽³⁾.
- (19) Barra minn hekk, bla hsara għas-sistema tal-kontroll tal-amalgamazzjonijiet li tista' tkun applikabbli, u filwaqt li jiġi rikonoxxut li l-bejgħ ta' bank f'diffikultà li hu meħjun lil kompetitur jista' jikkontribwixxi għar-ritorn għall-vijabbiltà għal tul ta' żmien u jirriżulta f'konsolidazzjoni ikbar tas-settur finanzjarju, fejn tali bejgħ jirriżulta *prima facie* f'impediment sinifikanti għal-kompetizzjoni effettiva, ma għandux ikun permess sakemm id-distorsjonijiet fil-kompetizzjoni ma jiġux indirizzati minn rimedji xierqa flimkien mal-għajjnuna.
- (20) Il-bejgħ ta' bank jista' jinvolvi wkoll għajjnuna mill-Istat lixxerrej u/jew lill-attività mibjugħa ⁽⁴⁾. Jekk il-bejgħ ikun organizzat permezz ta' offerta kompetittiva miftuħa u inkondizzjonata u l-assi jinghataw lill-oghla offerent, il-prezz tal-bejgħ hu kkunsidrat li hu l-prezz tas-suq u jista' jiġi eskluż li hemm għajjnuna lixxerrej ⁽⁵⁾. Jekk il-bejgiegħ ikollu jsostni spejjeż oghla fl-eventwalità ta' likwidazzjoni ⁽⁶⁾, prezz negattiv tal-bejgħ (jew sostenn finanzjarju biex jagħmel tajjeb għal prezz negattiv bhal dan) jista' jiġi aċċettat b'mod eċċezzjonali bħala li ma jinvolvi għajjnuna mill-Istat. Għall-kalkolu tal-ispiża tal-likwidazzjoni f'ċirkustanzi bhal dawn, il-Kummissjoni se tikkunsidra biss dawk il-pizijiet li kien jassumi investitur f'ekonomija tas-suq ⁽⁷⁾. Dan jeskludi passiv li jirriżulta minn għajjnuna mill-Istat ⁽⁸⁾.
- (21) F'każ li bank ma jistax jirritorna b'mod kredibbli għal vijabbiltà fit-tul, irid dejjem jiġi kkunsidrat l-istralċ b'mod organizzat jew l-irkant ta' bank fallut. Il-gvernijiet iridu dejjem ihegġu l-hruġ mis-suq ta' operatori mhux vijabbli, filwaqt li jippermettu li l-proċess ta' hruġ isehh f'perjodu xieraq li jippreżerva l-istabbiltà finanzjarja. Il-Komunikazzjoni Bankarja tippovdi għal proċedura li fil-qafas tagħha jrid

⁽³⁾ Ara wkoll il-punt 20.

⁽⁴⁾ Ara perezempju d-Deċiżjoni 2009/341/KE fil-Każ C 9/2008 *SachsenLB*.

⁽⁵⁾ Fih innifsu, in-nuqqas tal-offerta ma jfissirx awtomatikament li hemm għajjnuna mill-Istat lixxerrej.

⁽⁶⁾ Dan normalment jirriżulta f'għajjnuna lill-attività ekonomika mibjugħa.

⁽⁷⁾ Kawżi magħquda C-278/92, C-279/92 u C-280/92 *Hytasa* [1994] Ġabra p. I-4103, punt 22.

⁽⁸⁾ Ara l-Kawża C-334/99 *Gröditzter Stahlwerke* [2003] Ġabra I-1139, punt 134 *et seq.* u d-Deċiżjoni tal-Kummissjoni 2008/719/KE tat-30 ta' April 2008 dwar l-għajjnuna mill-Istat C 56/2006 (ex NN 77/2006) (ĠU L 239, 6.9.2008, p. 32).

isehh stralċ b'mod organizzat bħal dan ⁽¹⁾. L-akkwist tal-assi u tal-passiv "tajbin" ta' bank f'diffikultà jista' wkoll jiġi kkunsidrat bħala għażla għal bank b'saħtu peress li jista' jkun mod effettiv mil-lat tal-ispejjeż biex iżid id-depożiti u jibni relazzjonijiet ma' entitajiet li jisselfu li tista' tafdahom. Barra minn hekk, il-holqien ta' "bank tajjeb" awtonomu minn tahlita tal-assi u passiv "tajbin" ta' bank eżistenti jista' jkun triq aċċettabbli għall-vijabbiltà, sakemm din l-entità l-għdida ma tkunx f'pożizzjoni li twassal għal distorsjoni indebita fil-kompetizzjoni.

3. IL-KONTRIBUZZJONI PROPRIJA MILL-BENEFIĊJARJU (QSIM TAL-PIŻ)

(22) Biex jiġu limitati d-distorsjonijiet fil-kompetizzjoni u biex jiġi affaċċjat periklu morali, l-għajjnuna trid tkun limitata għall-minimu neċessarju u l-benefiċjarju tal-għajjnuna irid jipprovi kontribuzzjoni proprja għall-ispejjeż ta' ristrutturatur. Il-bank u d-detenturi tal-kapital tagħha jridu jikkontribwixxu kemm jista' jkun għar-ristrutturatur bir-riżorsi proprji tagħhom. Dan hu neċessarju biex jiġi żgurat li banek salvati jgħorru responsabbiltà adegwata għall-konsegwenzi tal-impjgħ tagħhom fil-passat u biex jinholqu inċentivi xierqa għall-impjgħ futura tagħhom.

Limitazzjoni tal-ispejjeż ta' ristrutturatur

(23) L-għajjnuna għar-ristrutturatur trid tkun limitata biex tkopri l-ispejjeż li huma neċessarji għar-ritorn għall-vijabbiltà. Dan ifisser li impriza ma għandhiex tibbenefika minn riżorsi pubbliċi li jistgħu jintużaw biex jiffinanzjaw attivitajiet li jgħolqu distorsjoni fis-suq u li mhumiex marbuta mal-proċess ta' ristrutturatur. Pereżempju, l-akkwisti ta' ishma minn imprizi oħrajn jew investimenti godda ma jistgħux ikunu finanzjati permezz ta' għajjnuna mill-Istat sakemm dan mhux essenzjali għar-ritorn għall-vijabbiltà tal-impriza ⁽²⁾.

Limitazzjoni tal-ammont ta' għajjnuna, kontribuzzjoni proprja sinifikanti

(24) Biex l-ammont tal-għajjnuna jiġi limitat għall-minimu neċessarju, l-ewwel il-banek iridu jużaw ir-riżorsi proprji tagħhom biex jiffinanzjaw ir-ristrutturatur. Dan jista' jinvolvi, pereżempju, il-bejgħ ta' assi. Is-sostenn mill-Istat irid jingħata fuq termini li jirrapprezentaw qsim xieraq tal-piżijiet tal-ispejjeż ⁽³⁾. Dan ifisser li l-ispejjeż assoċjati mar-

ristrutturatur mhux biss jithallsu mill-Istat iżda wkoll minn dawk li investew fil-bank, billi jassorbu t-telf b'kapital disponibbli u billi jhallsu rimunerazzjoni xierqa għall-interventi mill-Istat ⁽⁴⁾. Madankollu, il-Kummissjoni tikkunsidra li mhuwiex xieraq li jiġu ffixsati *ex ante* limiti dwar il-qsim tal-piżijiet fil-kuntest tal-kriżi sistemika attwali, fid-dawl tal-għan li jiġi ffaċilitat l-aċċess għall-kapital privat u r-ritorn għall-kondizzjonijiet normali tas-suq.

(25) Kwalunkwe deroga minn qsim xieraq tal-piżijiet *ex ante* li setgħat ingħatat b'mod eċċezzjonali fil-fażi tas-salvatagġ għal raġunijiet ta' stabbiltà finanzjarja trid tagħmel tajjeb għaliha kontribuzzjoni addizzjonali fi stadju ulterjuri tar-ristrutturatur, pereżempju fil-forma ta' klawżoli ta' restituzzjoni u/jew ristrutturatur aktar estiż, inklużi miżuri addizzjonali biex jillimitaw id-distorsjonijiet fil-kompetizzjoni ⁽⁵⁾.

(26) Il-banek iridu jkunu kapaċi jirrimuneraw il-kapital, inkluż fil-forma ta' dividendi u kupuni fuq dejn subordinat li jkun għadu dovut, mill-profitti generati bl-attivitajiet tagħhom. Madankollu, meta dawk l-attivitajiet ma jiġġenerawx biżżejjed profitti, il-banek ma għandhomx jużaw l-għajjnuna mill-Istat biex jirrimuneraw il-fondi proprji (ekwità u dejn subordinat). Għalhekk, f'kuntest ta' ristrutturatur, it-tpaċija diskrezzjonali tat-telf (pereżempju billi jirrilaxxaw xi riżervi jew inaqqsu l-ekwità) minn banek benefiċjarji biex jiġi garantit il-hlas ta' dividendi u kupuni fuq dejn subordinat li jkun għadu dovut, fil-principju mhix kompatibbli mal-għan tal-qsim tal-piżijiet ⁽⁶⁾. Din tista' tehtieg li tiġi bilanċjata billi jiġu żgurati l-kapaċità ta' finanzjament mill-għdid tal-bank u l-inċentivi ta' hrug ⁽⁷⁾. Fl-interessi tal-promozzjoni tal-iffinanzjar mill-għdid mill-bank benefiċjarju, il-Kummissjoni tista' tikkunsidra b'mod favorevoli l-hlas ta' kupuni fuq strumenti mħallta ta' kapital mahruġa godda li jkollhom precedenza fuq dejn subordinat li diġà jeżisti.

⁽¹⁾ Ara l-punti 43 sa 50 tal-Komunikazzjoni Bankarja. Sabiex jiġi ffaċilitat hrug ordnat bħal dan, l-għajjnuna għal-likwidazzjoni tista' tiġi kkunsidrata kompatibbli meta, pereżempju, tkun meħtieġa għal rikapitalizzazzjoni temporanja ta' bridge bank jew bridge structure jew biex tissodisfa t-talbiet ta' certi klassijiet ta' kredituri jekk ġustifikati għal raġunijiet ta' stabbiltà finanzjarja. Għal eżempji ta' tali għajjnuna u kondizzjonijiet li taħthom l-għajjnuna tqieset li kienet kompatibbli, ara d-Deċiżjoni tal-Kummissjoni tal-1 ta' Ottubru 2008 fil-każ NN 41/2008 UK, *Rescue aid to Bradford & Bingley* (GU C 290, 13.11.2008, p. 2) u d-Deċiżjoni tal-Kummissjoni tal-5 ta' Novembru 2008 fil-każ NN 39/2008 DK, *Aid for liquidation of Roskilde Bank* (GU C 12, 17.1.2009, p. 3).

⁽²⁾ Ara l-Kawża T-17/03 Schmitz-Gotha [2006] Ġabra p. II-1139.

⁽³⁾ Kif diġà żviluppaw fil-Komunikazzjonijiet preċedenti tal-Kummissjoni, b'mod partikolari l-Komunikazzjoni dwar l-Assi Indeboliti, ara l-punti 21 *et seq.*

⁽⁴⁾ Il-Kummissjoni provdied gwida dettaljata dwar il-prezzijiet tal-garanziji mill-Istat, ir-rikapitalizzazzjonijiet u l-miżuri ta' salvatagġ tal-assi rispettivament fil-Komunikazzjoni Bankarja, fil-Komunikazzjoni dwar ir-Rikapitalizzazzjoni u fil-Komunikazzjoni dwar l-Assi Indeboliti. Safejn prezz bħal dan qed jithallas, l-azzjonisti tal-bank jqisu l-pożizzjoni finanzjarja tagħhom dilwita f'sens bankarju.

⁽⁵⁾ Il-Komunikazzjoni dwar l-Assi Indeboliti, punti 24 u 25. Ara wkoll it-Taqsima 4 ta' din il-Komunikazzjoni.

⁽⁶⁾ Ara d-Deċiżjoni tal-Kummissjoni tat-18 ta' Diċembru 2008 fil-każ N 615/2008 *Bayern LB* (GU C 80, 3.4.2009, p. 4). Madankollu, dan ma jwaqqafx lill-bank milli jagħmel hlasijiet b'kupun meta jkun taħt obbligu legali vinkolanti li jagħmel dan.

⁽⁷⁾ Ara l-Komunikazzjoni dwar l-Assi Indeboliti, punt 31, u l-approċċ aktar differenzjat għar-restrizzjonijiet fuq id-dividendi fil-Komunikazzjoni dwar ir-Rikapitalizzazzjoni, punti 33, 34 u 45, li jirriflettu li għalkemm il-projbizzjonijiet temporanji ta' dividendi u ta' kupuni jistgħu jzommu l-kapital għol-bank u jzidu r-riżerva tal-kapital biex b'hekk itejbu s-solvenza tal-bank, huma jistgħu ukoll ifixklu l-aċċess tal-bank għal riżorsi finanzjarji privati, jew għall-inqas iżidu l-ispiża ta' finanzjament futur għdid.

Fi kwalunkwe każ, normalment il-banek m'għandhomx jithallew jakkwistaw l-ishma tagħhom matul il-fażi ta' ristrutturar.

- (27) L-ghoti ta' għajjnuna addizzjonali matul il-perjodu ta' ristrutturar irid jibqa' possibbiltà jekk ikun iġġustifikat minn raġunijiet ta' stabbiltà finanzjarja. Kwalunkwe għajjnuna addizzjonali trid tibqa' limitata għall-minimu meħtieġ biex tiġi żgurata l-vijabbiltà.

4. LIMITAZZJONI TAD-DISTORSJONIJIET FIL-KOMPETIZZJONI U GARANZIJA TA' SETTUR BANKARJU KOMPETTITIV

Tipi ta' distorsjonijiet

- (28) Filwaqt li l-għajjnuna mill-Istat tista' ssostni l-istabbiltà finanzjarja fi żmien ta' kriżi sistemika, b'effetti pożittivi usa', hija madankollu tista' tohloq distorsjonijiet fil-kompetizzjoni b'bosta modi. Meta l-banek jikkompetu abbażi tal-merti tal-prodotti u tas-servizzi tagħhom, daww li jakkumulaw riskju eċċessiv u/jew iserrħu fuq mudelli ta' negozju li mhumiex sostennibbli fl-aħħar mill-aħħar jitolfu s-sehem tas-suq u, possibbilment, johorġu mis-suq filwaqt li kompetituri li huma aktar effiċjenti jespandu jew jidhlu fis-swieq ikkonċernati. L-għajjnuna mill-Istat itawwal id-distorsjonijiet fil-kompetizzjoni mahluqa fil-passat minn teħid eċċessiv ta' riskju u mudelli ta' negozju li mhumiex sostennibbli billi ssostni b'mod artifiċjali s-setgħa tas-suq tal-benefiċjarji. B'dan il-mod tista' tohloq periklu morali għall-benefiċjarji, filwaqt li ddgħajjef l-inċentivi għal daww li mhumiex benefiċjarji biex jikkompetu, jinvestu u jinnovaw. Fl-aħħar nett, l-għajjnuna mill-Istat tista' tagħmel ħsara lis-suq uniku billi tittrasferixxi sehem inġust tal-piż tal-aġġustament strutturali u tal-problemi soċjali u ekonomiċi assoċjati lil Stati Membri oħrajn, filwaqt li fl-istess hin tohloq ostakli għad-dhul u timmina l-inċentivi għall-attivitajiet transkonfinali.

- (29) L-istabbiltà finanzjarja tibqa' l-għan primarju tal-għajjnuna għas-settur finanzjarju fi kriżi sistemika, iżda s-salvagwardjar tal-istabbiltà sistemika għal perjodu qasir ma jridx jirriżulta fi ħsara għal perjodu itwal għall-kondizzjonijiet ta' kompetizzjoni ugwali jew għas-swieq kompetittivi. F'dan il-kuntest, il-miżuri biex jillimitaw id-distorsjonijiet fil-kompetizzjoni minhabba l-għajjnuna mill-Istat għandhom rwol importanti, fost affarijiet oħrajn, għar-raġunijiet li ġejjin. L-ewwel, il-banek madwar il-Komunità ntlaktu mill-kriżi bi grad differenti ħafna u l-għajjnuna mill-Istat għas-salvataġġ u għar-ristrutturar tal-banek f'diffikultà tista' tagħmel ħsara lill-pożizzjoni ta' banek li baqqu fundamentalmnt b'saħħithom, bil-possibbiltà ta' effetti negattivi għall-istabbiltà finanzjarja. F'sitwazzjoni ta' kriżi finanzjarja, ekonomika u baġitarja, id-differenzi bejn l-Istati Membri f'termini ta' riżorsi disponibbli għall-intervent mill-Istat jikbru u jkunu ta' ħsara għall-kondizzjonijiet ta' kompetizzjoni ugwali fis-suq uniku. It-tieni, interventi nazzjonali fil-kriżi attwali, minnhom infushom, ikollhom tendenza li jiffokaw fuq is-swieq nazzjonali u b'hekk jipperikolaw serjament li jwasslu għal protezzjoni fi hdan il-

konfini nazzjonali u għal frammentazzjoni tas-suq uniku. Il-preżenza fis-suq tal-benefiċjarji tal-għajjnuna trid tiġi valutata bil-ħsieb li tiġi żgurata kompetizzjoni effettiva u li jiġu impediti setgħa tas-suq, ostakli għad-dhul u diżinċentivi għal attivitajiet transkonfinali għad-detriment tan-negozji u tal-konsumaturi Ewropej. It-tielet, l-iskala attwali tal-intervent pubbliku neċessarju għall-istabbiltà finanzjarja u l-limiti possibbli għall-qsim normali tal-piżijiet jistgħu biss joholqu periklu morali li hu saħansitra akbar u li jteħtieġ li jiġi korrett kif xieraq biex jiġi impedit li inċentivi perversi u mġiba eċċessivament riskjuża jergħu jinholqu fil-ġejjieni u biex titwitta t-triq għal ritorn ta' malajr għall-kondizzjonijiet normali tas-suq mingħajr sostenn mill-Istat.

Applikazzjoni ta' miżuri effettivi u proporzjonati li jillimitaw id-distorsjonijiet fil-kompetizzjoni

- (30) Il-miżuri biex jillimitaw id-distorsjoni fil-kompetizzjoni jridu jifasslu b'mod speċifiku biex jaffaċċjaw id-distorsjonijiet identifikati fis-swieq fejn il-bank benefiċjarju jopera wara r-ritorn tiegħu għal-vijabbiltà wara r-ristrutturar, filwaqt li fl-istess hin jaderixxu ma' politika u prinċipji komuni. Il-Kummissjoni tieħu bħala punt ta' tluq għal-valutazzjoni tagħha tal-bżonn ta' miżuri bħal dawn, id-daqs, l-iskala u l-ambitu tal-attivitajiet li l-bank inkwistjoni jkollu wara l-implimentazzjoni ta' pjan ta' ristrutturar kredibbli kif previst fit-taqsim 2. Skont in-natura tad-distorsjoni fil-kompetizzjoni, din tista' tiġi indirizzata permezz ta' miżuri fir-rigward tal-passiv u/jew fir-rigward tal-assi⁽¹⁾. In-natura u l-forma ta' miżuri bħal dawn se jiddependu fuq żewġ kriterji: l-ewwel, l-ammont tal-għajjnuna u l-kondizzjonijiet u ċ-ċirkustanzi li taħthom inġhatat u, it-tieni, il-karatteristiċi tas-suq jew tas-swieq li fuqhom se jopera l-bank benefiċjarju.
- (31) Dwar l-ewwel kriterju, il-miżuri li jillimitaw id-distorsjonijiet ser ivarjaw b'mod sinifikanti skont l-ammont tal-għajjnuna kif ukoll il-grad tal-qsim tal-piżijiet u l-livell tal-preżijiet. F'dan il-kuntest, l-ammont ta' għajjnuna mill-Istat se jiġi valutat kemm f'termini assoluti (l-ammont tal-kapital irċevut, l-element tal-għajjnuna f'garanziji u miżuri ta' salvataġġ tal-assi) kif ukoll b'relazzjoni mal-assi tal-bank bil-piż differenzjat skont ir-riskju. Il-Kummissjoni se tikkunsidra l-ammont totali tal-għajjnuna mogħtija lill-benefiċjarju inkluż kwalunkwe tip ta' għajjnuna ta' salvataġġ. Bl-istess mod, il-Kummissjoni se tikkunsidra l-ammont tal-kontribuzzjoni proprja tal-benefiċjarju u l-qsim tal-piżijiet matul il-perjodu ta' ristrutturar. Ġeneralment, fejn il-qsim tal-piżijiet ikun ikbar u l-kontribuzzjoni proprja tkun oghla, ikun hemm inqas konsegwenzi negattivi li jirriżultaw mill-periklu morali. B'hekk titnaqqas il-ħtieġa għal aktar miżuri⁽²⁾.

⁽¹⁾ Ara l-punt 21.

⁽²⁾ Jekk il-Kummissjoni, skont il-Komunikazzjoni Bankarja, il-Komunikazzjoni dwar ir-Rikapitalizzazzjoni jew l-Komunikazzjoni dwar l-Assi Indeboliti, tkun aċċettat b'mod eċċezjonali għajjnuna li ma kinitx tikkonforma mal-prinċipji meħtieġa minn daww il-komunikazzjonijiet, id-distorsjoni addizzjonali li tirriżulta fil-kompetizzjoni se teħtieġ salvagwardji ta' mġiba u strutturali addizzjonali; ara l-punt 58 tal-Komunikazzjoni dwar l-Assi Indeboliti.

(32) Dwar it-tieni kriterju, il-Kummissjoni se tanalizza l-effetti probabbli tal-ghajjnuna fuq is-swieq fejn il-bank benefiċjarju jopera wara r-ristrutturar. L-ewwel nett, se jiġu eżaminati d-daqs u l-importanza relattiva tal-bank fis-suq jew fis-swieq tiegħu, wara li jkun irritorna għal-vijabbiltà. Jekk il-preżenza li fadal fis-suq tal-bank ristrutturatur tkun limitata, x'aktarx mhux ser ikun hemm b'żonn ta' restrizzjonijiet addizzjonali, fil-forma ta' ċessjonijiet jew impenji rigward l-imġiba. Il-miżuri se jiffasslu skont il-karatteristiċi tas-suq⁽¹⁾ biex jiġi żgurat li tiġi preżervata kompetizzjoni effettiva. F'ċerti oqsma, iċ-ċessjonijiet jistgħu jgħolqu konsegwenzi gravi u jista' jkun li ma jkunux meħtieġa biex jinkisbu r-riżultati mixtieqa, fliema każ il-limitazzjoni ta' tkabbir organiku tista' tkun preferuta għaċ-ċessjonijiet. F'oqsma oħrajn, speċjalment dawk li jinvolvu swieq nazzjonali b'ostakli oghla għad-dhul, iċ-ċessjonijiet jistgħu jkunu meħtieġa biex jippermettu dhul jew espansjoni tal-kompetituri. Il-miżuri li jillimitaw id-distorsjonijiet fil-kompetizzjoni ma jridux jippreġudikaw il-prospetti tar-ritorn tal-bank għall-vijabbiltà.

(33) Fl-aħhar nett, il-Kummissjoni se tagħti attenzjoni lir-riskju li miżuri ta' ristrutturatur jistgħu jimminaw is-suq intern u se tikkunsidra b'mod pożittiv il-miżuri li jgħinu sabiex jiġi żgurat li s-swieq nazzjonali jibqgħu miftuħin u jistgħu jkunu kkontestati. Filwaqt li għajjnuna tingħata biex tinzamm stabbiltà finanzjarja u self lill-ekonomija reali fl-Istat Membru li qed jagħmel l-ghotja, fejn din l-ghajjnuna tkun kondizzjonata wkoll fuq ir-rispett mill-bank benefiċjarju ta' ċerti miri ta' self fl-Istati Membri barra minn l-Istat li jagħti l-ghajjnuna, din tista' tiġi kkunsidrata bhala effett pożittiv addizzjonali importanti tal-ghajjnuna. Dan ser ikun partikolarment il-każ fejn il-miri tas-self ikunu sostanzjali meta mqabbla ma' ipotezi ta' sitwazzjoni kuntrarja kredibbli, fejn il-kisba ta' miri bhal dawn tkun soġġetta għal monitoraġġ adegwat (pereżempju, permezz ta' kooperazzjoni bejn is-supervizuri lokali u dawk tal-Istat ospitanti), fejn is-sistema bankarja tal-Istat ospitanti tkun dominata minn banek bi kwartieri ġenerali barra mill-pajjiż u fejn impenji ta' self bhal dawn ikunu ġew ikkoordinati fuq livell Komunitarju (pereżempju, fil-qafas tan-negozjati dwar l-assistenza għall-likwidità).

Stabiliment tal-prezz xieraq għall-ghajjnuna mill-Istat

(34) Ir-rimunerazzjoni adegwata ta' kwalunkwe intervent mill-Istat ġeneralment hi wahda mill-aktar limitazzjonijiet xierqa ta' distorsjonijiet fil-kompetizzjoni, peress li tillimita l-ammont tal-ghajjnuna. Meta l-prezz tad-dhul ikun ġie stabbilit fl-livell li jkun sinifikattivament taħt il-prezz tas-suq

⁽¹⁾ B'mod partikolari se jiġu kkunsidrati l-livelli ta' konċentrazzjoni, ir-restrizzjonijiet fil-kapaċità, il-livell ta' profitabbiltà, l-ostakli għad-dhul u għall-espansjoni.

għal raġunijiet ta' stabbiltà finanzjarja, irid jiġi żgurat li t-termini tas-sostenn finanzjarju jiġu riveduti fil-pjan ta' ristrutturatur⁽²⁾ halli jitnaqqas l-effett distorsiv tas-sussidju.

Miżuri strutturali – ċessjoni u tnaqqis ta' attivitajiet tan-negozju

(35) Fuq il-bażi ta' valutazzjoni skont il-kriterji ta' din it-Taqsima, il-banek li jibbenefikaw mill-ghajjnuna mill-Istat jistgħu jiġu meħtieġa li jċedu sussidjarji jew ferġat, portafolli ta' kliġenti jew ta' unitajiet tan-negozju, jew li jieħdu miżuri oħrajn bhal dawn⁽³⁾, inkluż fuq is-suq lokali tal-bejgħ bl-imnut tal-benefiċjarju tal-ghajjnuna. Biex miżuri bhal dawn iżidu l-kompetizzjoni u jikkontribwixxu għas-suq intern, huma jridu jiffavorixxu d-dhul ta' kompetituri u l-attività transkonfinali⁽⁴⁾. B'konformità mal-htieġa ta' ritorn għall-vijabbiltà, il-Kummissjoni se tqis b'mod pożittiv miżuri strutturali bhal dawn jekk jittieħdu mingħajr diskriminazzjoni bejn in-negozji fi Stati Membri differenti u b'hekk jikkontribwixxu għall-ippreservar ta' suq intern fis-servizzi finanzjarji.

(36) Meta l-kompetizzjoni fis-suq tista' tiddgħajf b'restrizzjonijiet diretti fuq l-espansjoni jew biex jiġi limitat il-periklu morali, jista' jkun meħtieġ ukoll limitu fuq l-espansjoni tal-bank f'ċerti oqsma tan-negozju u żoni ġeografiki, pereżempju permezz ta' rimedji li huma orjentati lejn is-suq, bhal htigijiet kapitali speċifiċi. Fl-istess hin, il-Kummissjoni se tagħti attenzjoni partikolari lill-b'żonn li tiġi evitata protezzjoni fi hdan il-fruntieri nazzjonali u frammentazzjoni tas-suq uniku.

(37) F'każ li jidher oġġettivament diffiċli li jinstab xerrej għal sussidjarji jew attivitajiet jew assi oħrajn, il-Kummissjoni se testendi l-perjodu għall-implimentazzjoni ta' dawk il-miżuri, jekk tiġi provduta skeda ta' żmien vinkolanti għat-tnaqqis fl-iskala tan-negozji (inkluża s-segregazzjoni tal-linji tan-negozju). Madankollu, il-perjodu għall-implimentazzjoni ta' dawk il-miżuri ma jridx jeċċedi hames snin.

(38) Meta tivvaluta l-portata tar-rimedji strutturali meħtieġa sabiex jingħelbu d-distorsjonijiet fil-kompetizzjoni f'każ partikolari, u filwaqt li tirrispetta kif jixraq il-prinċipju ta' trattament indaq, il-Kummissjoni se tiehu inkunsiderazzjoni l-miżuri previsti fl-istess hin f'każijiet li huma relatati mal-istess swieq jew segmenti tas-suq.

⁽²⁾ Pereżempju, billi jiġi favorit l-hlas lura bikri ta' għajjnuna mill-Istat.

⁽³⁾ Ara pereżempju d-Deċiżjoni tal-Kummissjoni tal-21 ta' Ottubru 2008 fil-Kaž C10/2008 IKB, li għadha ma ġietx ippubblikata u d-Deċiżjoni tal-Kummissjoni tas-7 ta' Mejju 2009 fil-Kaž N244/2009 *Capital injection into Commerzbank* (ĠU C 147, 27.6.2009, p. 4).

⁽⁴⁾ Għandu jiġi nnotat li t-tnaqqis fil-karta tal-bilanċ minhabba l-kancelament ta' assi, li huwa parzjalment kumpensat b'ghajjnuna mill-Istat, ma jnaqqasx il-preżenza attwali tal-bank fis-suq u b'hekk ma jistax jiġi kkunsidrat meta jiġi valutat il-b'żonn għal miżuri strutturali.

Evitar tal-użu ta' għajjnuna mill-Istat biex tiġi ffinanzjata mgħiba antikompetittiva

- (39) L-għajjnuna mill-Istat ma tridx tintuża għad-detriment ta' kompetituri li ma jgawdux minn sostenn pubbliku simili ⁽¹⁾.
- (40) Bla hsara għall-punt 41, il-banek ma għandhomx jużaw l-għajjnuna mill-Istat għall-akkwist ta' negozji li jikkompetu magħhom ⁽²⁾. Din il-kondizzjoni trid tapplika għal mill-inqas tliet snin u tista' tkompli tapplika sa tmiem il-perjodu ta' ristrutturar skont il-portata, id-daqs u d-dewmien tal-għajjnuna.
- (41) F'ċirkustanzi eċċezzjonali u wara notifika, l-akkwisti jistgħu jiġu awtorizzati mill-Kummissjoni f'każ li jkunu parti minn proċess ta' konsolidazzjoni neċessarju biex l-istabbiltà finanzjarja titrawwem mill-ġdid jew biex tiġi żgurata kompetizzjoni effettiva. Il-proċess ta' akkwist irid jirrispetta l-prinċipji ta' opportunitajiet indaqs għall-akkwirenti potenzjali kollha u r-risultat irid jiżgura kondizzjonijiet ta' kompetizzjoni effettiva fis-swieq rilevanti.
- (42) F'każ li l-impożizzjoni ta' ċessjonijiet u/jew il-projbizzjoni ta' akkwisti ma tkunx xierqa, il-Kummissjoni tista' taċċetta l-impożizzjoni mill-Istat Membru ta' mekkaniżmu ta' restituzzjoni, pereżempju fil-forma ta' imposta fuq min jirċievi l-għajjnuna. Dan jippermetti rkupru ta' parti mill-għajjnuna mill-bank wara li jirritorna għal-vijabbiltà.
- (43) F'każ li l-banek li jirċievu s-sostenn mill-Istat jiġu mitluba jissodisfaw ċerti htigijiet f'dak li jirrigwarda self lill-ekonomija reali, il-kreditu pprovdut mill-bank irid jkun fuq termini kummerċjali ⁽³⁾.

- (44) L-għajjnuna mill-Istat ma tistax tintuża biex jiġu offruti kundizzjonijiet (pereżempju dwar rati jew garanziji) li ma jistgħux jiġu offruti minn kompetituri li mhux qed jirċievu

⁽¹⁾ Ara pereżempju d-Deċizzjoni tal-Kummissjoni tad-19 ta' Novembru 2008 fil-Każ NN 49/2008, NN 50/2008 u NN 45/2008 *Guarantees to Dexia* (li għadha ma ġietx ippubblikata), punt 73, id-Deċizzjoni tal-Kummissjoni tad-19 ta' Novembru 2008 fil-Każ N 574/2008 *Guarantees to Fortis Bank* (ĠU C 38, 17.2.2009, p. 2), punt 58 u d-Deċizzjoni tal-Kummissjoni tat-3 ta' Dicembru 2008 fil-Każ NN 42/2008, NN 46/2008 u NN 53/A/2008 *Restructuring aid to Fortis Bank and Fortis Bank Luxembourg* (ĠU C 80, 3.4.2009, p. 7), punt 94. Pereżempju, fxi ċirkustanzi bank jista' jiġi pprobit milli jipproponi l-ogħla rati ta' interess offerti fis-suq lil depożitanti żgħar.

⁽²⁾ Hu mfakkar li l-ispejjeż ta' ristrutturar għandhom jiġu limitati għall-minimu neċessarju għar-ritorn għall-vijabbiltà. Ara l-punt 23.

⁽³⁾ Il-kreditu provdut fuq termini li mhumiex kummerċjali jista' jikkostitwixxi għajjnuna mill-Istat u jista' jiġi awtorizzat mill-Kummissjoni, wara notifika, jekk ikun kompatibbli mas-suq komuni, pereżempju taht il-Komunikazzjoni mill-Kummissjoni – Qafas temporanju għal miżuri ta' għajjnuna mill-Istat biex isostnu l-appoġġ għall-finanzjament fil-kriżi finanzjarja u ekonomika attwali (ĠU C 83, 7.4.2009, p. 1).

għajjnuna mill-Istat. Madankollu f'ċirkustanzi fejn il-limitazzjonijiet fuq l-imġiba dwar il-prezzijiet tal-benefiċjarju ma jkunux xierqa, pereżempju minhabba li jistgħu jirriżultaw fi tnaqqis ta' kompetizzjoni effettiva, l-Istati Membri jridu jipproponu soluzzjonijiet oħrajn u aktar xierqa biex tiġi żgurata kompetizzjoni effettiva, bhal miżuri li jiffavorixxu d-dhul. Bl-istess mod, il-banek ma jistgħux jużaw is-sostenn mill-Istat bhala vantaġġ kompetittiv meta jikkummerċjalizzaw l-offerti finanzjarji tagħhom ⁽⁴⁾. Dawn ir-restrizzjonijiet iridu jibqgħu fis-seħh, skont il-portata, id-daqs u d-dewmien tal-għajjnuna, għal perjodu li jista' jvarja bejn tliet snin u ż-żmien kollu tal-perjodu ta' ristrutturar. Huma mbagħad iservu wkoll bhala incientiv ċar biex l-Istat jithallas lura malajr kemm jista' jkun.

- (45) Il-Kummissjoni se teżamina wkoll il-grad tal-ftuħ tas-suq u l-kapaċità tas-settur biex jaffaċċja l-fallimenti tal-banek. Fil-valutazzjoni globali tagħha l-Kummissjoni tista' tikkunsidra eventwali impenji mill-benefiċjarji jew impenji mill-Istat Membru dwar l-adozzjoni ta' miżuri ⁽⁵⁾ li jistgħu jipromwovu swieq aktar b'saħħithom u aktar kompetittivi, pereżempju billi jiffavorixxu d-dhul u l-hruġ. Inizjattivi bhal dawn jistgħu, f'ċirkustanzi xierqa, jakkumpanjaw il-miżuri strutturali jew il-miżuri dwar l-imġiba l-oħrajn li normalment ikunu meħtieġa mill-benefiċjarju. L-impenn tal-Istat Membru biex idahhal mekkaniżmi biex jaffaċċjaw id-diffikultajiet tal-banek fi stadju bikri jista' jitqies b'mod pożittiv mill-Kummissjoni bhala element li jipromwovi swieq b'saħħithom u kompetittivi.

5. KWISTJONIJET TA' MONITORAĠĠ U PROCEDURALI

- (46) Biex tivverifika li l-pjan ta' ristrutturar qed jiġi implimentat kif xieraq, il-Kummissjoni se titlob li tircievi rapporti dettaljati regolari. Normalment l-ewwel rapport irid jittressaq lill-Kummissjoni mhux aktar tard minn sitt xhur wara l-approvazzjoni tal-pjan ta' ristrutturar.

- (47) Man-notifika tal-pjan ta' ristrutturar il-Kummissjoni trid tivvaluta jekk il-pjan x'aktarx irawwem mill-ġdid il-vijabbiltà għal tul ta' żmien u jillimita d-distorsjonijiet fil-kompetizzjoni b'mod xieraq. F'każ li jkollha dubji serji dwar il-konformità tal-pjan ta' ristrutturar mal-htigijiet rilevanti, il-Kummissjoni hi meħtieġa li tiftah proċedura formali ta' investigazzjoni u tagħti lill-partijiet terzi l-possibbiltà li jikkumentaw dwar il-miżura u b'hekk tiżgura approċċ trasparenti u koerenti filwaqt li tirrispetta r-regoli ta' konfidenzjalità applikabbli fi proċedimenti dwar għajjnuna mill-Istat ⁽⁶⁾.

⁽⁴⁾ Id-Deċizzjoni tal-Kummissjoni tat-12 ta' Novembru 2008 fil-Każ N 528/2008 *ING* (ĠU C 328, 23.12.2008, p. 10), punt 35.

⁽⁵⁾ Pereżempju ara d-Deċizzjoni tal-Kummissjoni 2005/418/KE tas-7 ta' Lulju 2004 dwar il-miżuri ta' għajjnuna implimentati minn Franza għal Alstom (ĠU L 150, 10.6.2005, p. 24), punt 204.

⁽⁶⁾ Il-Komunikazzjoni tal-Kummissjoni C(2003) 4582 tal-1 ta' Dicembru 2003 dwar is-segretezza professjonali f'deċizzjonijiet dwar l-għajjnuna mill-Istat (ĠU C 297, 9.12.2003, p. 6).

(48) Madankollu l-Kummissjoni ma ghandhiex ghalfejn tiftah proċedimenti formali fil-każ li l-pjan ta' ristrutturar ikun komplet u l-miżuri sugġeriti jkunu tali li l-Kummissjoni ma jkollhiex aktar dubji dwar il-konformità fis-sens tal-Artikolu 4(4) tar-Regolament tal-Kunsill Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE ⁽¹⁾. B'mod partikolari, dan jista' jkun il-każ meta Stat Membru jkun avża lill-Kummissjoni b'għajjnuna li magħha kien hemm pjan ta' ristrutturar li jissodisfa l-kondizzjonijiet kollha msemmija f'din il-Komunikazzjoni, biex jikseb ċertezza legali rigward is-segwitu neċessarju. F'ċirkustanzi bħal dawn il-Kummissjoni tista' tadotta deċiżjoni finali li tiddikjara li l-għajjnuna għas-salvataġġ kif ukoll l-għajjnuna għar-ristrutturar huma kompatibbli taht l-Artikolu 87(3)(b) tat-Trattat.

6. AMBITU TEMPORANJU TAL-KOMUNIKAZZJONI

(49) Din il-Komunikazzjoni hi gustifikata bil-kriżi eċċezzjonali attwali fis-settur finanzjarju u għalhekk trid tiġi applikata

biss għal perjodu limitat. Għall-valutazzjoni ta' għajjnuna għar-ristrutturar notifikata lill-Kummissjoni fil-31 ta' Diċembru 2010 jew qabel, il-Kummissjoni se tapplika din il-Komunikazzjoni. Dwar għajjnuna mhux notifikata, se jiġi applikat l-avviż tal-Kummissjoni dwar id-determinazzjoni tar-regoli applikabbli għall-valutazzjoni ta' għajjnuna mill-Istat illegali ⁽²⁾. Għalhekk il-Kummissjoni se tapplika din il-Komunikazzjoni meta tivvaluta l-kompatibbiltà ta' għajjnuna mhux notifikata mogħtija fil-31 ta' Diċembru 2010 jew qabel.

(50) Fid-dawl tal-fatt li din il-Komunikazzjoni hi bbażata fuq l-Artikolu 87(3)(b) tat-Trattat, il-Kummissjoni tista' tirrevedi l-kontenut u l-perjodu ta' applikazzjoni tagħha skont l-iżvilupp tal-kondizzjonijiet tas-suq, l-esperjenza miksuba fit-trattament tal-każijiet u l-interess primarju taż-żamma tal-istabbiltà finanzjarja.

⁽¹⁾ ĠU L 83, 27.3.1999, p. 1.

⁽²⁾ ĠU C 119, 22.5.2002, p. 22.

ANNEX

Mudell ta' pjan ta' ristrutturatur**Tabella indikattiva tal-kontenut tal-pjan ta' ristrutturatur ⁽¹⁾**

1. Informazzjoni dwar l-istituzzjoni finanzjarja (deskrizzjoni tal-istruttura tagħha, eċċ.)

(NB: Informazzjoni li tkun tressqet precedentement tista' terġa' tinghata, iżda trid tiġi integrata f'dan id-dokument u, fejn mehtieg, aġġornata).
2. Deskrizzjoni tas-suq u ishma fis-suq
 - 2.1. Deskrizzjoni tas-swieq principali rilevanti tal-prodott (mill-inqas distinzjoni bejn: swieq bl-immnut, bl-ingrossa, kapitali, eċċ).
 - 2.2. Kalkoli ta' ishma fis-suq (perezempju: fuq livell nazzjonali u Ewropew, skont l-ambitu ġeografiku tas-swieq rilevanti).
3. Analizi tar-raġunijiet għaliex l-istituzzjoni spicċat f'diffikultà (fatturi interni)
4. Deskrizzjoni tal-intervent mill-Istat u valutazzjoni tal-ġhajjnuna mill-Istat
 - 4.1. Informazzjoni dwar jekk l-istituzzjoni finanzjarja jew is-sussidjarji tagħha rċevewx diġà ġhajjnuna għas-salvatagġ jew għar-ristrutturatur fil-passat.
 - 4.2. Informazzjoni dwar il-forma u l-ammont tas-sostenn mill-Istat jew il-vantaġġ finanzjarju relatat mas-sostenn. L-informazzjoni trid tinkludi l-ġhajjnuna mill-Istat kollha rċevuta bħala ġhajjnuna individwali jew taht skema matul il-perjodu ta' ristrutturatur.

(NB: l-ġhajjnuna kollha tehtieg li tiġi ġustifikata fi hdan il-pjan ta' ristrutturatur kif indikat f'dan li ġej).
 - 4.3. Valutazzjoni tas-sostenn mill-Istat taht ir-regoli tal-ġhajjnuna mill-Istat u kwantifikazzjoni tal-ammont tal-ġhajjnuna.
5. Ritorn għall-vijabbiltà
 - 5.1. Prezentazzjoni tal-preżunzjonijiet differenti dwar is-suq.
 - 5.1.1. Sitwazzjoni inizjali fis-swieq principali tal-prodott.
 - 5.1.2. Żvilupp mistenni tas-suq fis-swieq principali tal-prodott.
 - 5.2. Prezentazzjoni tax-xenarju mingħajr il-miżura.
 - 5.2.1. Aġġustament mehtieg għall-pjan tan-negozju inizjali.
 - 5.2.2. Proporzjonijiet tal-kapital tal-passat, attwali u tal-ġejjieni (livell 1, livell 2).
 - 5.3. Prezentazzjoni tal-istrateġija futura proposta għall-istituzzjoni finanzjarja u kif din se twassal għall-vijabbiltà.
 - 5.3.1. Pożizzjoni tal-bidu u l-qafas globali.
 - 5.3.2. Oqfsa individwali għal kull linja tan-negozju tal-istituzzjoni finanzjarja.
 - 5.3.3. Adattamenti għal tibdil fl-ambjent regulatorju (tishih tal-ġestjoni tar-riskju, aktar protezzjoni għall-kapital, eċċ).
 - 5.3.4. Konferma dwar iż-żvelar shih ta' assi indeboliti.
 - 5.3.5. Jekk xieraq, bidla fl-istruttura ta' proprjetà.

(1) L-informazzjoni mehtieġa għall-valutazzjoni tal-vijabbiltà tista' tinkludi d-dejta u r-rapporti interni tal-bank kif ukoll rapporti preparati mill-/għall-awtoritajiet tal-Istati Membri, inklużi l-awtoritajiet regulatorji.

- 5.4. Deskrizzjoni ta' u harsa ġenerali lejn il-miżuri differenti pplanati għar-ritorn għall-vijabbiltà, l-ispejjeż tagħhom u l-impatt tagħhom fuq il-kont tal-qligh u t-telf/karta tal-bilanċ.
- 5.4.1. Miżuri fil-livell ta' grupp.
- 5.4.2. Miżuri għal kull linja ta' negozju.
- 5.4.3. Impatt ta' kull miżura fuq il-kont tal-qligh u t-telf/karta tal-bilanċ.
- 5.5. Deskrizzjoni tal-effett tad-diversi miżuri biex jiġu limitati d-distorsjonijiet fil-kompetizzjoni (cf. punt 7) minhabba l-ispejjeż tagħhom u l-impatt tagħhom fuq il-kont tal-qligh u t-telf/karta tal-bilanċ.
- 5.5.1. Miżuri fil-livell ta' grupp.
- 5.5.2. Miżuri fl-oqsma tan-negozju.
- 5.5.3. Impatt għal kull miżura fuq il-kont tal-qligh u t-telf/karta tal-bilanċ.
- 5.6. Paragun ma' għażliet alternattivi u evalwazzjoni komparattiva qasira tal-effetti ekonomiċi u soċjali fuq livell reġjonali, nazzjonali u Komunitarju (hi meħtieġa elaborazzjoni prinċipalment f'każ li jista' jkun li l-bank ma jkunx jista' jissodisfa htiġijiet prudenzjali fin-nuqqas ta' għajjnuna).
- 5.6.1. Għażliet alternattivi: stralċ b'mod organizzat, xoljiment jew assorbiment minn bank ieħor u l-effetti li jirriżultaw.
- 5.6.2. Effetti Ekonomiċi Ġenerali.
- 5.7. Skeda għall-implimentazzjoni tad-diversi miżuri u t-terminu finali għall-implimentazzjoni tal-pjan ta' ristrutturar fl-intier tiegħu (jekk joghġbok indika kwistjonijiet ta' kunfidenzjalità).
- 5.8. Deskrizzjoni tal-pjan għall-hlas lura tal-għajjnuna mill-Istat.
- 5.8.1. Preżunzjonijiet li fuqhom huwa bbażat l-ippjanar għall-hruġ.
- 5.8.2. Deskrizzjoni tal-inċentivi mill-Istat għall-hruġ.
- 5.8.3. Ippjanar għall-hruġ jew għall-hlas lura sakemm isehh hlas lura/hruġ shih.
- 5.9. Kontijiet tal-qligh u t-telf/karti tal-bilanċ għall-ahhar tliet snin u għall-hames snin li jmiss, inkluzi proporzjonijiet finanzjarji ewlenin u studju ta' sensittività bbażat fuq l-ahjar/l-agħar sitwazzjoni.
- 5.9.1. Każ bażi.
- 5.9.1.1. Dikjarazzjoni tal-qligh u t-telf/karta tal-bilanċ fil-livell ta' grupp.
- 5.9.1.2. Proporzjonijiet Finanzjarji ewlenin fil-livell ta' grupp (ir-RAROC bhala punt ta' riferiment għall-kriterji interni għall-profitabbiltà aġġustata skont ir-riskju, CIR, ROE, eċċ.).
- 5.9.1.3. Dikjarazzjoni tal-qligh u t-telf/karta tal-bilanċ għal kull unità ta' negozju.
- 5.9.1.4. Proporzjonijiet Finanzjarji ewlenin għal kull unità tan-negozju (ir-RAROC bhala punt ta' riferiment għall-kriterji interni għall-profitabbiltà aġġustata skont ir-riskju, CIR, ROE, eċċ.).
- 5.9.2. L-ahjar xenarju.
- 5.9.2.1. Preżunzjonijiet sottostanti.
- 5.9.2.2. Dikjarazzjoni tal-qligh u t-telf/karta tal-bilanċ fil-livell ta' grupp.
- 5.9.2.3. Proporzjonijiet Finanzjarji ewlenin fil-livell ta' grupp (ir-RAROC bhala punt ta' riferiment għall-kriterji interni għall-profitabbiltà aġġustata skont ir-riskju, CIR, ROE, eċċ.).

- 5.9.3. L-aġħar xenarju – F'każ li sar test ta' simulazzjoni ta' kriżi u/jew gie validat mill-awtoritajiet nazzjonali ta' superviżjoni, iridu jiġu pprovduti l-metodoloġiji, il-parametri u r-riżultati ta' test bhal dan ⁽¹⁾.
- 5.9.3.1. Preżunzjonijiet sottostanti.
- 5.9.3.2. Dikjarazzjoni tal-qlich u t-telf/karta tal-bilanċ fil-livell ta' grupp.
- 5.9.3.3. Proporzjonijiet Finanzjarji ewlenin fil-livell ta' grupp (ir-RAROC bhala punt ta' riferiment għall-kriterji interni għall-profitabbiltà aġġustata skont ir-riskju, CIR, ROE, eċċ.).
6. Qsim tal-piż – kontribuzzjoni għar-ristrutturar mill-istituzzjoni finanzjarja nnifisha u minn azzjonisti oħra (valur kontabbli u ekonomiku tal-ishma)
- 6.1. Limitazzjoni tal-ispejjeż ta' ristrutturar għal dawk neċessarji għar-ritorn għall-vijabbiltà.
- 6.2. Limitazzjoni tal-ammont tal-ghajjnuna (inklużi informazzjoni fuq dispożizzjonijiet eventwali għal-limitazzjoni ta' dividendi u hlasijiet ta' mġħax fuq dejn subordinat).
- 6.3. Dispożizzjoni ta' kontribuzzjoni proprja sinifikanti (inkluża informazzjoni fuq id-daqs tal-kontribuzzjoni minn azzjonisti jew kredituri subordinati).
7. Miżuri biex tiġi limitata d-distorsjoni fil-kompetizzjoni
- 7.1. Ġustifikazzjoni tal-ambitu tal-miżuri fid-dawl tad-daqs u tal-effett tal-ghajjnuna mill-Istat.
- 7.2. Miżuri strutturali, inklużi proposta dwar skeda ta' żmien u termini għaċ-ċessjoni ta' assi jew sussidjarji/fergħat jew rimedji oħra.
- 7.3. Impenji ta' mġiba, li jinkludu r-rinunzja għall-kummerċjalizzazzjoni tal-massa li tuża l-ghajjnuna mill-Istat bhala vantaġġ f'termini kompetittivi.
8. Monitoraġġ (arranġament possibbli ta' trustee)

⁽¹⁾ It-test ta' simulazzjoni ta' kriżi jrid ikun ibbażat, safejn hu possibbli, fuq parametri komuni miftehma fuq livell Komunitarju (pereżempju: metodoloġija żviluppata mill-Kumitat tas-Superviżuri Bankarji Ewropej) u adattat fejn hu xieraq skont iċ-ċirkustanzi speċifiċi għall-pajjiż u għall-bank. Fejn hu xieraq jistgħu jiġu kkunsidrati wkoll *reverse stress tests* jew eżerċizji ekwivalenti oħrajn.

IV

(Informazzjoni)

INFORMAZZJONI MINN ISTITUZZJONIJIET U KORPI TAL-UNJONI EWROPEA

IL-KUMMISSJONI

Rata tal-kambju tal-euro ⁽¹⁾

It-18 ta' Awwissu 2009

(2009/C 195/05)

1 euro =

| Munita | Rata tal-kambju | Munita | Rata tal-kambju | | |
|--------|------------------|---------|-----------------|---------------------------|-----------|
| USD | Dollaru Amerikan | 1,4101 | AUD | Dollaru Awstraljan | 1,7116 |
| JPY | Yen Ġappuniż | 134,12 | CAD | Dollaru Kanadiż | 1,5606 |
| DKK | Krona Daniża | 7,4433 | HKD | Dollaru ta' Hong Kong | 10,9302 |
| GBP | Lira Sterlina | 0,85660 | NZD | Dollaru tan-New Zealand | 2,0985 |
| SEK | Krona Żvediza | 10,2375 | SGD | Dollaru tas-Singapor | 2,0450 |
| CHF | Frank Żvizzeru | 1,5207 | KRW | Won tal-Korea t'Isfel | 1 762,49 |
| ISK | Krona İzlandiża | | ZAR | Rand ta' l-Afrika t'Isfel | 11,3450 |
| NOK | Krona Norveġiża | 8,6735 | CNY | Yuan ren-min-bi Ċiniż | 9,6365 |
| BGN | Lev Bulgaru | 1,9558 | HRK | Kuna Kroata | 7,3093 |
| CZK | Krona Ċeka | 25,568 | IDR | Rupiah Indoneżjan | 14 133,00 |
| EEK | Krona Estona | 15,6466 | MYR | Ringgit Malajjan | 4,9882 |
| HUF | Forint Ungeriz | 272,66 | PHP | Peso Filippin | 68,047 |
| LTL | Litas Litwan | 3,4528 | RUB | Rouble Russu | 45,1050 |
| LVL | Lats Latvjan | 0,7002 | THB | Baht Tajlandiż | 48,021 |
| PLN | Zloty Pollakk | 4,1645 | BRL | Real Braziljan | 2,6281 |
| RON | Leu Rumun | 4,2188 | MXN | Peso Messikan | 18,2467 |
| TRY | Lira Turka | 2,1117 | INR | Rupi Indjan | 68,8060 |

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCĊEDURI GHALL-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI

Notifika minn qabel ta' konċentrazzjoni**(Każ COMP/M.5604 – Dong/Kom-Strom)****(Test b'relevanza ghaż-ŻEE)**

(2009/C 195/06)

1. Fit-12 ta' Awwissu 2009, il-Kummissjoni rċeviet notifika għal konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impreża Dong Naturgas A/S, li hi kkontrollata minn Dong Energy A/S ("Dong", id-Danimarka) takkwista, fis-sens tal-Artikolu 3(1)(b) tar-Regolament tal-Kunsill, il-kontroll tal-intier tal-impreża Kom-Strom AG ("Kom-Strom", Germany) permezz ta' xiri ta' ishma.

2. L-attivitajiet kummerċjali tal-imprezi kkonċernati huma:

— għal Dong: l-esplorazzjoni u l-produzzjoni ta' gass u żejt naturali, il-ġenerazzjoni tal-enerġija, il-kummerċ u l-bejgħ tal-enerġija fid-Danimarka u fit-Tramuntana tal-Ewropa,

— għal Kom-Strom: provista tal-enerġija (bejgħ bl-ingrossa u kummerċ) fil-Ġermanja.

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament (KE) Nru 139/2004. Madanakollu, id-deċiżjoni finali dwar dan il-punt hija riżervata.

4. Il-Kummissjoni tistieden lill-partijiet terzi interessati biex jibagħtu kwalunkwe kumment li jista' jkollhom dwar l'operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-faks (+32 22964301 jew 22967244) jew bil-posta, taht in-numru ta' referenza COMP/M.5604 – Dong/Kom-Strom, fl-indirizz li ġej:

Il-Kummissjoni Ewropea
Direttorat Generali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

(1) ĠU L 24, 29.1.2004, p. 1.

Notifika minn qabel ta' konċentrazzjoni**(Każ COMP/M.5421 – Panasonic/Sanyo)****(Test b'relevanza għaż-ŻEE)**

(2009/C 195/07)

1. Fil-11 ta' Awwissu 2009, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża Panasonic Corporation ("Panasonic", il-Ġappun) takkwista, fit-tifsira tal-Artikolu 1(3)(b) tar-Regolament tal-Kunsill, kontroll shih tal-impriża Sanyo Electric Co., Ltd. ("Sanyo", il-Ġappun) permezz ta' offerta pubblika.
2. L-attivitajiet kummerċjali tal-impriża kkonċernati huma:
 - għal Panasonic: l-iżvilupp, manifattura u bejgħ ta' prodotti awdjovizivi u ta' komunikazzjoni, tagħmir tad-dar, komponenti u u apparat elettronici (inklużi batteriji), prodotti industrijali u oħrajn,
 - għal Sanyo: l-iżvilupp, manifattura u bejgħ ta' prodotti tal-konsumatur, apparat kummerċjali, komponenti elettronici (inklużi batteriji), tagħmir għal-loġistika/manutenzjoni industrijali.
3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament (KE) Nru 139/2004. Madanakollu, id-deċiżjoni finali dwar dan il-punt hija riżervata.
4. Il-Kummissjoni tistieden lill-partijiet terzi interessati biex jibagħtu kwalunkwe kumment li jista' jkollhom dwar l'operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-faks (+32 22964301 jew 22967244) jew bil-posta, taht in-numru ta' referenza COMP/M.5421 – Panasonic/Sanyo, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1.

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

| | | |
|--|--|--|
| Il-Ġurnal Uffiċjali tal-UE, serje L+C, edizzjoni stampata biss | 22 lingwa uffiċjali tal-UE | 1 000 EUR fis-sena (*) |
| Il-Ġurnal Uffiċjali tal-UE, serje L+C, edizzjoni stampata biss | 22 lingwa uffiċjali tal-UE | 100 EUR fix-xahar (*) |
| Il-Ġurnal Uffiċjali tal-UE, serje L+C, stampati + CD-ROM annwali | 22 lingwa uffiċjali tal-UE | 1 200 EUR fis-sena |
| Il-Ġurnal Uffiċjali tal-UE, serje L, edizzjoni stampata biss | 22 lingwa uffiċjali tal-UE | 700 EUR fis-sena |
| Il-Ġurnal Uffiċjali tal-UE, serje L, edizzjoni stampata biss | 22 lingwa uffiċjali tal-UE | 70 EUR fix-xahar |
| Il-Ġurnal Uffiċjali tal-UE, serje C, edizzjoni stampata biss | 22 lingwa uffiċjali tal-UE | 400 EUR fis-sena |
| Il-Ġurnal Uffiċjali tal-UE, serje C, edizzjoni stampata biss | 22 lingwa uffiċjali tal-UE | 40 EUR fix-xahar |
| Il-Ġurnal Uffiċjali tal-UE, serje L+C, CD-ROM fix-xahar (kumulattiva) | 22 lingwa uffiċjali tal-UE | 500 EUR fis-sena |
| Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa | multilingwi: 23 lingwa uffiċjali tal-UE | 360 EUR fis-sena (= 30 EUR fix-xahar) |
| Il-Ġurnal Uffiċjali tal-UE, serje C – Kompetizzjonijiet | Skont il-lingwa/i tal-Kompetizzjoni | 50 EUR fis-sena |

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>